

# حق و باطل



ک راست

# حَقْ وَبَاطِل

## رَأْشَتْ

jabirabbas@yahoocom  
www.SabeerRakina.com

تحْرِير حَيْدَر رَضا دَلْدَلُّ بْنُ جَعْفَرٍ (مَرْجُونٌ)





رَبَّنَا اعْفُرْلِي وَلِوَالدَّئِي وَلِلْمُؤْمِنِينَ يَوْمَ يَقُومُ الْحِسَابُ ﴿٢٦﴾

اے پروردگار حساب (کتاب) کے دن مجھ کو اور میرے ماں باپ کو اور  
مومنوں کی مغفرت کجیو۔ (سورہ ابراہیم۔ ۲۱۔)

برائے مہربانی ایک سورۃ فاتحہ پڑھ کر

ابو جعفر ولد علی محمد  
کنیز سیدہ بنت علی سجاد  
اشرف علی ولد محمد علی  
محمد شیر ولد غلام اکبر  
بلقیس بانو بنت علی محمد  
ابو مہدی ولد علی محمد

اور تمام مومنین و مومنات کی روح کو بخش دیں

وَ اخِفْضُ لَهُمَا جَنَاحَ الْدُّلُّ مِنَ الرَّحْمَةِ وَ قُلْ رَبِّ ارْحَمْهُمَا

کَمَا رَبَّيْنِي صَغِيرًا ﴿٢٧﴾

اور عجز و نیاز سے ان کے آگے بچکے رہو اور ان کے حق میں دعا کرو کہ اے  
پروردگار جیسا انہوں نے مجھے بچپن میں (شفقت سے) پروش کیا ہے تو مجھی ان  
(کے حال) پر رحمت فرم۔ (بنی اسرائیل ۲۲)

## "حق و باطل کے راستے"

حیدر رضا	:	تحریر و ترتیب
ندیم	:	کمپوزنگ
عارف رضا و ہانی رضا	:	ترجمہ
فصل الرحمن	:	گرافیکس
سندهیکا پر نظر	:	مطبع
اول	:	ایڈیشن
دو ہزار	:	تعداد
۲۰۱۱ء۔	:	سال طبع
<a href="http://books.aliwalay.com">http://books.aliwalay.com</a>	:	ویب سائٹ

## "اللہ کا شور حاصل کیجیے"

اول	:	ایڈیشن
دو ہزار	:	تعداد
۲۰۱۰ء۔	:	سال طبع
<a href="http://books.aliwalay.com/books.php?catid=5">http://books.aliwalay.com/books.php?catid=5</a>	:	ویب سائٹ

نمبر شمار	عنوان	صفحہ نمبر
۱	تقریظ	<
۲	کیا حق و باطل کے راستے اللہ کی طرف سے ہیں؟	۸
۳	اللہ تعالیٰ کی صفات	۱۰
۴	باطل کا وجود	۱۲
۵	ایک عرب شخص کا قصہ (گناہان کیبرہ، جلد ۲ تحریر آیت اللہ سید علی محمد سعیب)	۱۵
۶	حق اور باطل کی شکلیں	۱۹
۷	حق اور باطل علم کی روشنی میں	۲۰
۸	اسلام کو کفار سے خطرہ	۲۵
۹	اسلام کو منافق سے خطرہ	۲۶
۱۰	کفار اور منافقوں کی جنگوں میں فرق	۳۲
۱۱	جنگ کربلا	۳۲
۱۲	خلاصہ	۳۹

## تقریط

کتاب "اللہ کا شعور حاصل کیجیے" کی کامیابی کے بعد اور عوام کی حوصلہ افزائی سے میری ایک اور کاوش "حق و باطل کے راستے" کی شکل میں حاضر خدمت ہے، امید ہے کہ آپ لوگوں کے لیے یہ کتاب بھی منفرد ثابت ہوگی۔ اس کتاب میں یہ کوشش کی گئی ہے کہ حق و باطل کے راستوں کو صحیح طرح بیان کیا جائے تاکہ ایک عام فہم انسان جو کہ حق و باطل دونوں کو اللہ کی طرف سے دیا ہوا راستہ سمجھتا ہے اور اپنی ذمہ داری صرف اتنی سمجھتا ہے کہ ان دونوں راستوں میں سے حق کے راستہ کو تلاش کرے اور اپنائے۔ اب یہ سوچ کس حد تک صحیح یا غلط ہے اس کا فیصلہ آپ خود اس کتاب کے پڑھنے کے بعد ہاسانی کر سکیں گے۔

پچھلی کتاب ("اللہ کا شعور حاصل کیجیے") کی طرح اس کتاب میں بھی یہ کوشش کی گئی ہے کہ عام فہم اور آسان الفاظ استعمال کیے جائیں تاکہ ایک عام شخص یا پچھلی بھی اس کتاب کو آسانی سمجھ سکیں اور اس سے بھرپور فائدہ اٹھا سکیں۔ دوسرے اس بات کا بھی خیال رکھا گیا ہے کہ کچھ ایسے واقعات بھی بیان کیے جائیں جو کہ مضمون کے مطابق بھی ہو اور نصیحت آمیز بھی۔ اب اس بات کا فیصلہ پڑھنے والے پر منحصر ہے کہ وہ ہماری اس کوشش کو کس حد تک کامیاب قرار دیتا ہے۔

اللہ تعالیٰ ہمیں صحیح راستے پر قائم رکھے اور دین کی صحیح معرفت عطا فرمائیں، آمین

تحریر: حیدر رضا ولد ابو جعفر (مرحوم)

رابطہ ای میں:

[hyderraza@yahoo.com](mailto:hyderraza@yahoo.com)

حوالے: قرآن کا اردو ترجمہ یہاں سے لیے گئے ہیں:

اس سائٹ پر کتاب "اللہ کا شعور حاصل کیجیے" دیکھی جا سکتی ہیں:

<http://books.aliwalay.com/books.php?catid=5>

# حق و باطل

## کیا حق و باطل کے راستے اللہ کی طرف سے ہیں؟

بِسْمِ اللّٰهِ الرَّحْمٰنِ الرَّحِيْمِ

ترجمہ، شرع اللہ کا نام لے کر جو بڑا ہم برانی نہیں رحم و الہ

ایک عام اور سادہ انسان حق و باطل دونوں کو اللہ تعالیٰ کی طرف سے دیئے گئے دو راستے سمجھتا ہے۔ یعنی حق وہ راستہ جو نیک لوگوں کا راستہ ہے اور دوسرا باطل جو ظلم اور ظالموں کا راستہ ہے۔ اب یہ سادہ انسان اپنی ذمہ داری صرف اتنی سمجھتا ہے کہ وہ حق کے راستے پر قائم رہے اور باطل کے راستے سے دور رہے۔ یقیناً ایک نیک انسان کو ایسا ہی کرنا چاہیے، مگر کیا یہ دونوں راستے واقعی اللہ تعالیٰ کی طرف سے دیئے گئے راستے ہیں۔ اگر واقعی ایسا ہے تو پھر اللہ تعالیٰ نے جنت و جہنم کیوں بنائی؟ کیا انسان اللہ تعالیٰ کی مرضی کے آگئے مجبور نہیں ہے اور کوئی کام بھی مرضی خدا کے بغیر نہیں کر سکتا، تو پھر یہ راستوں کا انتخاب خود کیسے کر سکتا ہے۔

دوسرے، ہر انسان کی قسمت کا فیصلہ بھی اللہ تعالیٰ کی طرف سے ہوتا ہے، تو اگر اللہ تعالیٰ نے کسی انسان کی قسمت میں باطل کا راستہ لکھ دیا ہے تو پھر اس انسان کے بس میں نہیں ہے



کہ وہ حق کے راستے کو اختیار کر سکے، اور جب اللہ تعالیٰ کا یہی فیصلہ ہے تو پھر اس کو اس بات پر سزا کیوں ہے؟ اور وہ جہنم کا حقدار کیسے ہوا؟

اگر ہم اس بات سے انکاری ہیں کہ باطل کاراستہ اللہ تعالیٰ نہیں لکھتا تو پھر اللہ تعالیٰ نے یہ دور استے کیوں بنائے۔ اس کے بر عکس اگر کسی کی قسمت میں اللہ تعالیٰ نے نیکی لکھ دی ہے تو وہ مجبوراً یہی کرے گا، اور جب کوئی عمل مجبوراً کیا جائے تو اس کا اجر نہیں ہوتا۔ تو پھر وہ جنت کا حق دار کیسے ہو گا؟ بس یہ معلوم ہوا کہ انسان نیکی یا بدی کرنے میں کسی کا مجبور نہیں ہے، اور وہ تمام عمل اپنے اس اختیار سے کرتا ہے جو کہ اللہ تعالیٰ ہی نے اس کو دے رکھا ہے۔ اب کوئی انسان نیکی یا بدی کرتا ہے تو یقیناً وہ اپنے اس اختیار کا صحیح یا غلط استعمال کرتا ہے جو اللہ تعالیٰ نے اس کو دے رکھا ہے۔ اگر اختیار کا صحیح استعمال کیا تو اللہ تعالیٰ کی طرف سے انعام کا حقدار ہو گا جو کہ جنت کی شکل میں ملے گا اور اگر اختیار کا غلط استعمال کیا تو اللہ تعالیٰ کی طرف سے سزا کا حقدار ہو گا جو کہ جہنم کی شکل میں ملے گی۔

وَلَوْ تَرَى إِذْ يَتَوَلَّ الَّذِينَ كَفَرُوا الْمُلْكَ لِكَيْمَرُونَ وُجُوهُهُمْ وَأَذْبَالُهُمْ  
وَذُوُقُوا عَذَابَ النَّحْرِيْقِ ﴿٥١﴾ ذُلْكَ بِمَا قَدَّمُتْ أَيْدِيهِنَّمْ وَأَنَّ اللَّهَ يَعْلَمُ  
بِظَلَامِ الْعَبْدِيْدِ ﴿٥٢﴾

ترجمہ، اور کاش تم اس وقت (کی کیفیت) دیکھو۔ جب فرشتے کافروں کی جانیں نکالتے ہیں ان کے مونہوں اور پیٹھوں پر (کوڑے اور ہتھوڑے وغیرہ) مارتے ہیں اور کہتے ہیں (اب) عذاب آتش (کامزہ) پکھو (۵۰) یہ ان (اعمال) کی سزا ہے جو تمہارے ہاتھوں نے آگے بھیجے ہیں۔ اور یہ (جان رکھو) کہ خدا بندوں پر ظلم نہیں کرتا (۵۱)

"اللہ تعالیٰ کی ذات سے مخلوق کو ہمیشہ فائدہ پہنچتا ہے لیکن  
نقسان ہمیشہ خود اس مخلوق کے اپنے عمل سے ہوتا ہے"

مَا أَصَابَكُمْ مِنْ حَسَنَةٍ فَإِنَّ اللَّهَ وَمَا أَصَابَكُمْ مِنْ سَيِّئَةٍ فَإِنَّ نَفْسَكُ  
وَأَرْسَلْنَا لِلنَّاسِ رَسُولًا وَكُلُّنَا بِاللَّهِ شَهِيدٌ ﴿١٥﴾ سُورَةُ الْأَنْسَابَ

ترجمہ، اے (آدم زاد) تجھ کو جو فائدہ پہنچے وہ خدا کی طرف سے ہے اور جو نقسان  
پہنچو وہ تیری ہی (اعمال) کی وجہ سے ہے اور (اے محمد ﷺ) ہم نے تم کو لوگوں  
(کی بدایت) کے لئے پیغمبر بن کر سمجھا ہے اور (اس بات کا) خدا ہی گواہ کافی ہے

سورة النساء ﴿٢٩﴾

## اللہ تعالیٰ کی صفات

اللہ تعالیٰ کی ذات میں صرف حق ہی حق ہے اور اس کی صفت میں کوئی باطل شے کی  
وجود کا شہہ تک نہیں ہے۔ وہ اگر عادل ہے تو عدل حق ہے، وہ عالم ہے تو علم حق ہے، وہ  
رازق ہے تو رزق حق ہے، وہ کریم ہے تو کرم حق ہے۔ اس کے برعکس وہ ظلم نہیں کرتا  
کیونکہ ظلم باطل ہے اور وہ اس کی ذات کا حصہ نہیں ہے۔ اسی طرح وہ جاہل نہیں  
ہے کیونکہ جہالت صفت باطل ہے جو اس کی ذات کا حصہ نہیں ہے۔

وَلَا تَلْبِسُوا الْحَقَّ بِالْبَاطِلِ وَتَنْكِسُوا الْحَقَّ وَأَنْتُمْ تَعْمَلُونَ ﴿٢٢﴾ الْبَيْحَةُ

ترجمہ، اور حق کو باطل کے ساتھ نہ ملاو، اور سچی بات کو جان بوجھ کر کہ پچھاوا ﴿٢٢﴾

اللَّهُ أَلَا إِلَهُ إِلَّا هُوَ الْحَقُّ الْقَيْمَمُ لَا تَأْخُذْهُ سَيْنَةٌ وَلَا تَوْهِمْهُ لَهُ مَا فِي السَّمَاوَاتِ  
وَمَا فِي الْأَرْضِ طَمْنَنْدَهُ يَسْقِفُهُ عِنْدَهُ إِلَّا يَأْذِنُهُ طَيْعَلُمُ مَا يَبْيَنُ  
أَيْدِيهِمْ وَمَا خَلَقُهُمْ وَلَا يُحِيطُونَ بِشَيْءٍ مِنْ عِلْمِهِ إِلَّا بِهَا شَاءَ وَسَعَ  
كُرْسِيُّهُ السَّمَاوَاتِ وَالْأَرْضَ وَلَا يَنْهَا حِفْظُهُمَا وَهُوَ الْعَلِيُّ الْعَظِيمُ ﴿٢٥٥﴾

سُورَةُ الْبَقْرَةِ

ترجمہ، خدا (وہ معبد برحق ہے کہ) اس کے سوا کوئی عبادت کے لا اقت نہیں زندہ  
ہمیشہ رہنے والا سے نہ اونگہ آتی ہے نہ نیند جو کچھ آسمانوں میں اور جو کچھ زمین میں ہیں  
سب اسی کا ہے کون ہے جو اس کی اجازت کے بغیر اس سے (کسی کی) سفارش کر سکے  
جو کچھ لوگوں کے رو بروہ ہو رہا ہے اور جو کچھ ان کے چیچھے ہو چکا ہے اسے سب معلوم  
ہے اور وہ اس کی معلومات میں سے کسی چیز پر دسترس حاصل نہیں کر سکتے ہاں جس  
قدروہ چاہتا ہے (اسی قدر معلوم کر ادا بیتا ہے) اس کی بادشاہی (اور علم) آسمان اور  
زمین سب پر حاوی ہے اور اسے ان کی حفاظت کچھ بھی دشوار نہیں وہ بڑا عالی رتبہ اور  
جلیل القدر ہے ﴿٢٥٥﴾

اب اگر کوئی شخص یہ کہتا ہے کہ حق اور باطل دونوں اللہ تعالیٰ کے بنائے ہوئے راستے ہیں تو  
وہ یہ نہیں جانتا کہ اللہ تعالیٰ کوئی ایسی شے بنائی نہیں سکتا جو خود اس کی ذات کا حصہ نہ ہو۔  
مثلاً جب وہ خود کسی پر ظلم نہیں کرتا تو کسی اور کے لیے ظلم کا راستہ کیسے بنائے ہے، بالکل اسی  
طرح جیسے کوئی مصور کسی تصویر کو رنگ دیتا ہے تو اس میں وہی رنگ دیتا ہے جو اسکے پاس  
ہوتا ہے۔ تو اللہ تعالیٰ نے اس کائنات کو خلق کیا ہے اور اس میں وہی رنگ دیا ہے جو اسکے  
پاس موجود ہے۔

هُوَ اللَّهُ الَّذِي لَا إِلَهٌ إِلَّا هُوَ عَلِمُ الْغَيْبِ وَالسَّمَدٌ لَمَّا هُوَ الرَّحْمَنُ الرَّجِيمُ ﴿٢٥٥﴾  
هُوَ اللَّهُ الَّذِي لَا إِلَهٌ إِلَّا هُوَ الْعَلِيُّ الْقُدُّوسُ السَّلَمُ الْبُوَمُونُ الْهَمَيْمُونُ  
الْعَرِيزُ الْجَبَارُ الْبُتَّكَبِرُ سُبْحَانَ اللَّهِ عَنَّا يُسْبِّحُ كُوْنَ ﴿٢٥٦﴾ هُوَ اللَّهُ

الْخَلْقُ الْبَارِئُ الْمُصْوِرُ لَهُ الْأَسْمَاءُ الْحُسْنَىٰ يُسَبِّحُ لَهُ مَا فِي السَّمَاوَاتِ  
وَالْأَرْضِ وَهُوَ الْخَيْرُ الْعَلِيمُ

ترجمہ، وہی خدا ہے جس کے سوا کوئی معبود نہیں۔ پوشیدہ اور ظاہر کا جانے والا ہے وہ بڑا  
ہمہ بان نہیات رحم والا ہے ۲۲) وہی خدا ہے جس کے سوا کوئی عبادت کے لائق نہیں۔  
بادشاہ (حقیقی) پاک ذات (ہر عیب سے) سلامتی امن دینے والا گلبگان غالب زبردست  
بڑائی والا۔ خدا ان لوگوں کے شریک مفرکرنے سے پاک ہے ۲۳) وہی خدا (تمام  
خلوتات کا) خالق۔ ایجاد و اختراع کرنے والا صورتیں بنانے والا اس کے سب اچھے سے  
اچھے نام ہیں۔ جتنی چیزیں آسمانوں اور زمین میں ہیں سب اس کی تسبیح کرتی ہیں اور وہ غالب  
حکمت والا ہے ۲۴) سُوْرَةُ الْحُشْرِ

## باطل کا وجود

اب سوال یہ پیدا ہوتا ہے ہر وہ شے جو باطل ہے اور اگر وہ اللہ تعالیٰ کی طرف سے نہیں ہے  
تو پھر اس کا خالق کون ہے اور وہ کیسے وجود رکھتی ہے، اس لیے کہ ہم بہت سی جگتوں کو حق و  
باطل کی لڑائی کہتے ہیں، یا ہمیں حق کے ساتھ ساتھ باطل قوتیں بھی اس دنیا میں نظر آتی  
ہیں، مثلاً علم اور جہل، ظالم اور مظلوم، ظلم اور عدل، روشنی کے ساتھ اندر ہیں۔ اگر یہ  
سب باطل چیزیں اللہ تعالیٰ کی طرف سے نہیں ہیں تو پھر ان کا خالق کون ہے؟

یقیناً اللہ تعالیٰ نے بہت سی خلوق کو خلق کیا ہے لیکن کسی باطل شے، یا ظلم اور ظالم کے راستے  
کو نہیں بنایا۔ اللہ تعالیٰ نے جب انسان کو خلق کیا تو ساتھ ہی اس کے لیے علم کو بھی خلق کیا۔  
اب اگر کوئی انسان علم سے دور رہ کر زندگی گزارتا ہے تو یقیناً وہ جہالت کے راستے پر ہوتا  
ہے، اور یہ جہالت کا راستہ خود انسان کا بنایا ہوا ہوتا ہے۔ جب وہ انسان علم حاصل کر لیتا ہے

تو اس کے پاس سے جہالت چلی جاتی ہے، بالکل اسی طرح جیسے روشنی آنے کے بعد اندھیرا چلا جاتا ہے۔ اس لیے اللہ تعالیٰ نے قرآن مجید میں فرمایا کہ جب حق آئے گا تو باطل مٹ جائے گا۔

قُلْ إِنَّ رَبِّنِ يَقْذِفُ بِالنَّحْقَ عَلَّامُ الْغَيْوَبِ ﴿٤﴾ قُلْ جَاءَ الْحَقُّ وَمَا يُبَدِّيُ الْبَاطِلُ وَمَا يُعِيدُ ﴿٥﴾ قُلْ إِنَّ ضَلَالُتُ فَالَّتَّا آَضَلُّ عَلَى نَفْيِنَ وَإِنِّ اهْتَدَيْتُ فَبِسَيْرٍ حِلَّ رَبِّنِ إِنَّهُ سَيِّئَعُ قَرِيبٌ ﴿٦﴾ سُورَةُ سَيِّئَةٍ

ترجمہ، کہہ دو کہ حق آچکا اور (معبود) باطل نہ تو پہلی بار پیدا کر سکتا ہے اور نہ دوبارہ پیدا کرے گا (۴۹) کہہ دو کہ اگر میں مگر اہ ہوں تو میری گمراہی کا ضرر مجھی کو ہے۔ اور اگر ہدایت پر ہوں تو یہ اس کا طفل ہے جو میرا پروردگار میری طرف وحی بھیجتا ہے۔ بے شک وہ سنے والا (اور) نزدیک ہے (۵۰) ۴۹-۵۰

اب اس بات کی وضاحت کرنا بھی ضروری ہے کہ ایک انسان خود کسی باطل راستے کو کیسے بناسکتا ہے، یا پھر اس راستے پر کیسے چلتا ہے۔ باطل اس شے کا نام ہے جہاں حق کی روشنی نہ ہو اور جب کہیں روشنی نہ ہو تو اندھیرا وجود میں آ جاتا ہے، اسی اندھیرے کو باطل کہتے ہیں۔ اندھیرے کو وجود میں لانے کے لئے صرف اور صرف روشنی کے راستوں کو بند کرنا پڑتا ہے۔ دنیا میں بہت سی چیزوں سے روشنی پیدا کی جاتی ہے مگر آج تک دنیا میں کوئی ایسی چیز ایجاد نہیں کی گئی جس سے اندھیرا پیدا کیا جاسکے سوائے اس کے کہ روشنی کے راستوں کو بند کیا جائے تاکہ اندھیرا وجود میں آسکے۔ لب اندھیرا صرف اور صرف روشنی نہ ہونے کا نام ہے اور جہاں روشنی کا وجود ہوتا ہے وہاں سے اندھیرا ختم ہو جاتا ہے۔

"جہاں پر اللہ تعالیٰ کے دین کی روشنی ہوتی ہے وہاں سے باطل کا اندھیرا ختم ہو جاتا ہے"

وَقُلْ جَاءَ الْحَقُّ وَرَهَقَ الْبَاطِلُ إِنَّ الْبَاطِلَ كَانَ زَهُوقاً ﴿٨٦﴾

ترجمہ، اور کہہ دو کہ حق آگیا اور باطل نا بود ہو گیا۔ بے شک باطل نا بود ہونے والا ہے  
سورہ الہسراء ﴿٨٦﴾

وَكَيْفَ تَكُفُّرُونَ وَأَنْتُمْ تُشْلِي عَلَيْنُمْ إِلَيْهِ وَفِيهِمْ رَسُولُهُ طَ وَمَنْ  
يَعْصِمْ بِاللَّهِ قَدْ هُدِيَ إِلَى صِرَاطِ مُسْتَقِيمٍ ﴿٦٦﴾

ترجمہ، اور تم کیوں کفر کرو گے جبکہ تم کو خدا کی آیتیں پڑھ پڑھ کر سنائی جاتی ہیں اور  
تم میں اس کے پیغام موجود ہیں اور جس نے خدا (کی بدایت کی رسی) کو مضبوط کر کیا  
وہ سیدھے رستے لگ گیا ﴿٦٦﴾ سورہ آلمعران

اب کوئی شخص دین کی کم علی اور جہالت کی وجہ سے خود ساختہ پیدا کیے ہوئے  
اندھیرے میں رہ کر ہر وہ کام کرتا ہے جو خود اس کی طرف سے ہوتا ہے اور جب وہ  
اس اندھیرے کا عادی اور حد سے زیادہ سرکش ہو جاتا ہے تو اللہ تعالیٰ بھی ایسے  
شخص کو اندھیرے میں رہنے دیتا ہے اور اپنی حدایت کارستہ ہمیشہ ہمیشہ کے لیے  
ایسے شخص پر بند کر دیتا ہے۔ اس طرح ایسا شخص ہمیشہ باطل کے راستے پر ہی  
رہتا ہے۔

"یہ کسی بھی شخص کے لیے انتہا ہوتی ہے جب اللہ تعالیٰ اس پر  
اپنی حدایت کے راستوں کو بند کر دے"

فَقُلْبُوا هُنَّا لِكَ وَأَنْقَبُوا صَعِيرِينَ ﴿٦٦﴾

ترجمہ، اور وہ مغلوب ہو گئے اور ذلیل ہو کر رہ گئے ﴿٦٦﴾ سورہ الاعراف

ہاں یہ ضرور ہے کہ کبھی کبھی اللہ تعالیٰ اپنے نیک بندوں کا امتحان لینے کے لیے اس کو کسی مشکل میں ڈال دیتا ہے اور یہ دیکھتا ہے کہ یہ بندہ مشکل وقت میں اللہ تعالیٰ پر کتنا قیقیں رکھتا ہے۔ یہاں پر میں ایک واقعہ مثال کے طور پر آیت اللہ سید علی محمد دستغیب کی کتاب گناہان کبیرہ، جلد ۲ سے نقل کر رہا ہوں، جس میں ایک نیک عرب تاجر حج کے لیے سفر پر گیا، راستے میں اس کی کچھ قیقی شیئے گم ہو گئی لیکن افراد دولت کی وجہ سے اس شخص نے اس کی پرواہ نہیں کی اور اس کے دل میں اللہ تعالیٰ کی دی ہوئی نعمت کی قدر نہ تھی۔ پھر اللہ تعالیٰ نے اس کو ایک سخت امتحان میں ڈالا تاکہ یہ نیک شخص اللہ تعالیٰ کی دی ہوئی تمام نعمتوں کی قدر بھی کرے اور ان کے چھن جانے پر افسوس بھی کرے۔

## ایک عرب شخص کا قصہ

ایک امیر مرچنٹ کا کہنا ہے کہ، میں حج کے لئے سفر میں تھا۔ میرے ساتھ ۳۰۰۰ دینار، سونے اور چاندی کے زیورات مختلف تھیلوں میں تھے، جس میں سے ایک تھیلی کمر بند سے مسلک تھی۔ جب میں حاجت کے لیے گیا تو میں اس تھیلی کو وہیں بھول گیا۔ جب میں وہاں سے کئی میل دور سفر کر چکا تو اسوقت مجھے یہ احساس ہوا کہ میرا بیگ رہ گیا ہے۔ کیونکہ میرے پاس اس وقت دولت بہت تھی۔ لہذا میں نے واپس جانا مناسب نہیں سمجھا اور میں نے پیسے کی تلاش کو بھی ضروری نہیں جانا اور نہ ہی میرے لیے یہ ممکن تھا کہ میں اپنے قافلے سے الگ ہو کر واپس جاتا۔

جب میں حج سے اپنے گاؤں واپس آیا تو میں مصیبت میں مبتلا ہو گیا۔ میر اسرا اکار و بار اور تمام مال و دولت آہستہ آہستہ ختم ہونے لگی بیہاں تک کہ میں لوگوں کا مقر و پosh ہوتا چلا گیا۔ میری تمام عزت و احترام بھی ختم ہوتا گیا، دوستیاں دشمنی میں تبدیل ہونا شروع ہو گئیں اور لوگوں نے شرمندہ کرنا شروع کر دیا، شرمندگی اور دشمنی کی وجہ سے میں اپنا آبائی گاؤں چھوڑنے پر مجبور ہو گیا اور گاؤں چھوڑ دیا اور سفر کے لیے روانہ ہو گیا۔

دوران سفر میرے پاس صرف ایک چھوٹا حصہ چاندی کے سکوں کا تھا جس کو میں بڑی احتیاط سے سفر کے لیے استعمال کر رہا تھا۔ دوران سفر میں نے ایک گاؤں میں ایک رات بسر کی، جو کہ ایک سیاہ اور برساتی رات تھی، اس رات کے لئے میں ایک ستے مسافرخانہ میں اپنی بیوی کو لے کر گیا۔ اچانک میری بیوی کی حالت بچ کی پیدائش کی وجہ سے خراب ہونی لگی اور میری بیوی نے ایک بچے کو جنم دیا۔ میری بیوی نے کہا کہ اس کو کچھ کھانے کے لیے لا کر دیں، ورنہ وہ فاقہ کیوجہ سے مر جائے گی۔ اب میرے پاس بہت کم سکر رہے گئے تھے، میں ان سکوں کو لے کر ایک سبزی بیچنے والے کے دروازے پر گیا، میری بار بار کی درخواست کے بعد اس سبزی فروش نے دروازہ کھولا۔ میں نے اس سے اپنے حالات کی وضاحت کی اور جو سکرے میرے پاس رہ گئے تھے اس کو دے دیے۔ اس نے ایک مٹی کے کٹوری میں کچھ دہی اور گھنی مجھے دے دیا، وہ مٹی کے کٹوری لے کر مسافرخانے کی طرف آرہا تھا کہ اچانک یہ کٹوری میرے ہاتھ سے پھسل گئی اور مٹی کا کٹورا میرے ہاتھوں سے گر کر ٹوٹ گیا۔ میں شدت غم سے خود پر کنٹرول نہیں کر سکا، اور اپنے چہرے پر مارنا شروع کر دیا اور زور زور سے چلانے لگا۔

قریبی ایک گھر کی کھڑکی کھولی اور دریافت کیا کہ میں کون ہوں اور کیوں میں اس رات کے وقت زور زور سے چل لارہ ہوں اور ہمسایوں کو پریشان کر رہا ہوں۔ میں نے اپنی حالات اس کو مختصرًا بتایا اور کہا کہ میں اور میری بیوی بچے بھوک سے مر رہے ہیں، یہ میری بد قسمتی ہے کہ میں ان کو کچھ کھانا بھی نہیں کھلا سکتا، میرے پاس جو ایک سکھ باقی تھا وہ بھی اب گر گیا ہے۔ اس شخص نے کہا کہ، "کیا آپ کارونا اور یہ رنگت صرف چاندی کے ایک سکے کے لیے ہے۔ میں نے کہا "نہیں" میں ایسا نہ تھا لیکن اس وقت میں مصیبت میں مبتلا ہوں ورنہ میں اتنا بچھی بھی نہیں تھا۔ میں نے اس کو بتایا کہ میں ایک سال جج پر جارہا تھا کہ زیورات اور ۳۰۰۰ دینار سے بھرا ہوا میرا بیگ کھو گیا تھا اس وقت مجھے بالکل افسوس تک نہ ہوا تھا لیکن آج میرے لیے ایک سکھ بھی بہت ہے۔ اس نے مجھ سے پوچھا کہ میرے گم شدہ بیگ پر کوئی امتیازی نشان تھا۔ میں نے سوچا کہ وہ مجھے یہ تو فون بنانے کی کوشش کر رہا ہے، لیکن اس نے اصرار کیا تو میں نے اسے اپنے بیگ پر نشان کے بارے میں بتایا۔ اس پر وہ خاموش ہو گیا اور مجھے اپنے گھر کے اندر بلا لیا، پھر اپنی ونڈی کو مسافر خانے بیٹھ کر میری بیوی اور بچے کو بھی اپنے گھر میں بلوالیا۔

ہمیں رات کے لیے اس شخص نے مہمان رکھا۔ صحیح اس شخص نے کچھ دینار مجھے دیے اور کہا کہ جب تک میری بیوی شفایا ب نہ ہو جائے میں اس کے گھر میں رہ سکتا ہوں۔ اس طرح دس دن کے لیے ہم دونوں راضی ہو گئے۔ اسی طرح ہر روز وہ ہمیں کچھ دینار دیا کرتا تھا۔ پھر ایک دن اس نے مجھ سے میرے پیشے کے بارے میں پوچھا۔ جب میں نے اسے بتایا کہ میں ایک ماہر تاجر ہوں۔ تو اس نے مجھے کچھ پیسہ ایک کاروبار شروع کرنے کے لئے دیا اور مجھ سے کہا کہ میں کوئی کاروبار شروع کر دوں۔

کچھ ماہ کاروبار کرنے کے بعد، میں نے اسے اس کے حصے کے منافع کی پیشکش کی۔ وہ دوسرے کمرے میں چلا گیا اور ایک بیگ لیکر آیا یہ وہی بیگ تھا جو کہ حج کے سفر پر میر امگم ہوا تھا۔ میں یہ دیکھ کر خوشی سے بے ہوش ہو گیا، جب مجھے ہوش آیا تو اس شخص نے بتایا کہ یہ بیگ اس کو ملا تھا اور اس نے امانت کے طور پر رکھا ہوا تھا۔ میں نے اللہ تعالیٰ کا شکر ادا کیا اور اپنے آبائی گاؤں واپس آگیا۔ آہستہ آہستہ اپنے حالات کو تبدیل کرنے لگا اور ایک بار پھر میں ایک امیر آدمی بن گیا۔

كُتِبَ عَلَيْكُمُ الْقِتَالُ وَهُوَ كُرْهٌ لَكُمْ وَعَسَى أَنْ تَكُرَهُوا شَيْئاً وَهُوَ خَيْرٌ لَكُمْ  
وَعَسَى أَنْ تُحِبُّوا شَيْئاً وَهُوَ مُرَّ لَكُمْ طَ وَاللَّهُ يَعْلَمُ وَأَنْتُمْ لَا تَعْلَمُونَ  
سُورَةُ الْبَتْرَةِ

ترجمہ، (مسلمان) تم پر (خدا کے رستے میں) لڑنا فرض کر دیا گیا ہے وہ تمہیں ناگور تو ہو گا گر عجب نہیں کہ ایک چیز تم کو بری لگے اور وہ تمہارے حق میں بھلی ہو اور عجب نہیں کہ ایک چیز تم کو بھلی لگے اور وہ تمہارے لئے مضر ہو۔ اور ان باтолوں کو خدا ہی بہتر جانتا ہے اور تم نہیں جانتے ۲۱۶

لِيُنِعِّذُ دُوْسَعَةً مِنْ سَعَتِهِ طَ وَمَنْ قُدِرَ عَلَيْهِ رِزْقُهُ فَلِيُنِعِّذُ مَنَّا  
إِنَّهُ اللَّهُ طَ لَا يُكَلِّفُ اللَّهُ نَفْسًا إِلَّا مَا أَتَاهَا طَ سَيَجْعَلُ اللَّهُ بَعْدَ عُسُرٍ  
يَسِّرِي سُورَةُ الْطَّلاقِ

ترجمہ، صاحب وسعت کو اپنی وسعت کے مطابق خرچ کرنا چاہیے۔ اور جس کے رزق میں تنگی ہو وہ جتنا خدا نے اس کو دیا ہے اس کے مطابق خرچ کرے۔ خدا کسی کو تکلیف نہیں دیتا مگر اسی کے مطابق جو اس کو دیا ہے۔ اور خدا عنقریب تنگی کے بعد کشائش بخشنے گا ۲۷

# حق اور باطل کی شکلیں

یہ بات بھی عجیب ہے کہ اللہ تعالیٰ کی طرح اللہ کا دیا ہوا حق کا راستہ بھی صرف ایک ہی ہے۔ باطل کا وجود کئی شکلوں میں ہو سکتا ہے مگر حق صرف ایک ہوتا ہے۔ اس بات کی مزید وضاحت کے لیے میں یہاں پر ایک مثال دینا چاہوں گا کہ اگر ہم دن کے دس بجے کچھ لوگوں سے وقت معلوم کریں تو شاید ہمیں مختلف جواب ملے۔ کچھ یہ کہہ سکتے ہیں کہ اس وقت دن کے نونج رہے ہیں۔ کچھ یہ کہیں کہ دن کے بارہ بجے رہیں ہیں اور کچھ یوں بھی جواب دے سکتے ہیں کہ اس وقت رات کے دس بجے ہیں، گویا جھوٹ یا باطل کی کئی شکل ہو سکتی ہے مگر صحیح یا حق صرف ایک ہو گا وہ یہ کہ دن کے دس بجے ہو گے اور جب اس بات کی تصدیق کسی گھڑی وغیرہ سے کی جائے گی تو تمام جھوٹ یا باطل مٹ جائیں گے اور حق صرف رہ جائے گا۔ بس باطل کی کئی شکلیں ہو تیں ہیں مگر حق صرف ایک ہوتا ہے۔

**"جب حق آتا ہے تو باطل فنا ہو جاتا ہے"**

قُلْ يَا أَيُّهَا النَّاسُ قَدْ جَاءَكُمُ الْحَقُّ مِنْ رَّبِّكُمْ فَمَنْ اهْتَدَ فَإِنَّمَا يَهْتَدِي لِنَفْسِهِ وَمَنْ ضَلَّ فَإِنَّمَا يُضْلَلُ عَلَيْهَا وَمَا أَنَا عَلَيْكُمْ بِوَكِيلٍ  
سُوْزَقَّا يُوْسُفُ

۱۰۸

ترجمہ، کہہ دو کہ لوگ تمہارے پروردگار کے ہاں سے تمہارے پاس حق آچکا ہے تو جو کوئی بدایت حاصل کرتا ہے تو بدایت سے اپنے ہی حق میں بھلائی کرتا ہے۔ اور جو گمراہی اختیار کرتا ہے تو گمراہی سے اپنا ہی نقصان کرتا ہے۔ اور میں تمہارا وکیل نہیں سورة یونس ہوں ۱۰۸

لَقَدِ ابْتَغُوا الْفِتْنَةَ مِنْ قَبْلِ وَقَبْلُوا لَكُمُ الْأُمُورُ حَتَّىٰ جَاءَ الْحَقُّ وَظَهَرَ أَمْرُ  
سُورَةُ التَّوْبَةِ ﴿٢٨﴾

ترجمہ، یہ پہلے بھی طالب فساد رہے ہیں اور بہت سی بالتوں میں تمہارے لیے اس  
پھیر کرتے رہے ہیں۔ یہاں تک کہ حق آپنیا اور خدا کا حکم غالب ہوا اور وہ بر امانت  
ہی رہ گئے ﴿۲۸﴾ سورۃ التوبۃ

## حق اور باطل علم کی روشنی میں

حق کا راستہ صرف علم کی روشنی سے نظر آتا ہے اور اگر کسی شخص کے پاس علم کا دیا نہیں ہے  
تو وہ کبھی بھی حق کا راستہ تلاش نہیں کر سکتا۔ علم چاہے کسی بھی شکل میں ہو وہ کبھی بھی غلط  
نہیں ہوتا کیونکہ علم اللہ تعالیٰ کی ذات کا حصہ ہے اور وہ غلط کبھی نہیں ہو سکتا لیکن اس کا یہ  
ہرگز مطلب نہیں ہے کہ علم کا غلط استعمال نہیں کیا جاسکتا۔ علم ایک طاقت ہے جس کا صحیح یا  
غلط استعمال ایک انسان پر مختص ہوتا ہے، مثلاً ایک سائنسدان جو اپنے علم  
سے دوسرے انسانوں یا اللہ تعالیٰ کی کسی اور مخلوق کے فائدے کے لیے اپنے علم کو استعمال  
میں لاتا ہے تو وہ حق کے راستے پر ہوتا ہے، مگر وہی سائنسدان اگر اپنے علم کو کسی کے  
نقصان کے لیے استعمال کرے تو وہ باطل کے راستے پر ہوتا ہے اور یہی اس کا خود ساختہ بنا یا  
ہو باطل راستہ ہوتا ہے جبکہ اس کو سزا ملے گی۔ بس یہ ثابت ہوا کہ کسی بھی حق چیز کا غلط  
استعمال یا غلط جگہ پر استعمال اس شے کو باطل بنا دیتی ہے۔

قُلْ هَلْ مِنْ شَرِّ كَاتِبُمُ مَنْ يَهْدِي إِلَى الْحَقِّ قُلْ اللَّهُ يَهْدِي لِلْحَقِّ  
آفَمَنْ يَهْدِي إِلَى الْحَقِّ أَحَقُّ أَنْ يُتَبَعَ أَمَّنْ لَا يَهْدِي إِلَّا أَنْ يُهْدَى فَمَا  
كُلُّمُ كَيْفَ تَحْكُمُونَ ﴿٢٩﴾

ترجمہ، پوچھو کہ بھلام تھارے شریکوں میں کون ایسا ہے کہ حق کا رستہ دکھائے۔ کہہ  
وہ کہ خدا یہ حق کا رستہ دکھاتا ہے۔ بھلا جو حق کا رستہ دکھائے وہ اس قابل ہے کہ اُس  
کی پیروی کی جائے یا وہ کہ جب تک کوئی اسے رستہ دتائے رستہ نہ پائے۔ تو تم کو کیا  
ہوا ہے کیسا انصاف کرتے ہو؟ (۳۵)

سورہ یونس

اللہ تعالیٰ کی ذات ہر طرح کی برائی سے پاک ہے اور اس نے جو بھی خلق کیا وہ سب کی سب  
حق ہے اور مخلوق کے فائدے کے لیے ہے۔ اللہ تعالیٰ کی بنائی ہوئی کوئی شے اس وقت تک  
کسی مخلوق کو نقصان پہنچاتی جب تک اس کو اس کے مقام سے نہ ہٹایا جائے یا پھر اس کا  
غلط استعمال نہ کیا جائے، مثلاً اگر کوئی عام شخص جو سائنس کا علم نہ رکھتا ہو اور اس سے  
کہا جائے کہ کسی ٹوی وغیرہ کی مکمل صفائی کر دو۔ اب یہ شخص ٹوی کے تمام پرزوں کو الگ  
الگ کر کے انکو اچھی طرح صاف کر دے اور پھر ان پرزوں کو دوبارہ اس ٹوی میں واپس  
لگادے۔ نہ تو اس شخص نے ان پرزوں میں کوئی کمی اور نہ ہی ان میں کوئی اضافہ کیا، اس  
شخص نے اپنے علم کے مطابق تمام کام درست کیا مگر صرف ان پرزوں کی ترتیب بدلتی  
اب یہ ٹوی جو کل تک قابل استعمال تھا اب استعمال کے قابل نہ رہا اور شائد اب خطرناک  
ہو گیا ہو اور آگ لگنے کا باعث بھی بن جائے۔ بس یہ ٹوی جو کل تک حق تھا اب باطل بن  
گیا۔ بالکل اسی طرح جب انسان اپنے علم کے مطابق اللہ تعالیٰ کی بنائی ہوئی چیزوں کو بدلتا  
شروع کیا اس کو اس کے مقام سے الگ کیا تو بہت سی چیزیں جو حق تھیں وہ باطل بن گئی اور  
نقصان دہ ہو گئیں۔

یہاں تک کہ اب انسان نے قدرتی چیزوں میں ایسی تبدیلی کرنی شروع کر دی جس کی وجہ  
سے قدرتی نظام بھی بدلنے لگا، مثلاً موسم میں تبدیلی، آب و ہوا کی تبدیلی، وغیرہ وغیرہ۔ یہ  
سب تبدیلیاں خود انسان کی پیدا کر دیں۔ انسان نے اس زمین کی ہوا میں اتنا دھواں شامل

کر دیا جس کی وجہ سے مالکیوں کی قدرتی تعداد میں فرق پڑا، یعنی اللہ تعالیٰ نے جو ایم کا جال (او زون) میں بچایا ہوا ہے، اس میں جو دن رات قدرتی تبدیلیاں ہوتی تھیں، جب ان میں فرق پڑا تو سورج کی روشنی بغیر کسی رکاوٹ کے زمین پر آنے لگی تو زمین کا موسم بھی بدلا اور بیماریوں میں بھی اضافہ ہونے لگا۔ اب یہ انسان خود یہ کہنے پر مجبور ہو گیا کہ ہوا میں دھواں کم کرو اور کارخانوں پر پابندی لگا۔

أَفَمْ يَعْلَمُ أَنَّا نُنْزِلُ إِلَيْكَ مِنْ رَبِّكَ الْحُقْقُ كَمْ هُوَ أَعْلَى طَ اِنْتَيْتَذَّكْرُ  
سُورَةُ الرَّعْدِ ١٦

بھلا جو شخص یہ جانتا ہے کہ جو کچھ تمہارے پروردگار کی طرف سے تم پر نازل ہوا ہے حق ہے وہ اس شخص کی طرح ہے جو اندھا ہے اور سختہ توہی ہیں جو غلظتیں ۱۹۔ الرعد

کیا اللہ تعالیٰ نے صرف انسان کو خلق کیا اور اس کی ضرورت کے مطابق جو علم درکار تھا وہ اس کو نہیں دیا اسی لیے یہ انسان کم علمی کی وجہ سے اس طرح کی غلطیاں کرتا رہا؟ "نہیں" اللہ تعالیٰ ذرہ برابر بھی ظلم نہیں کرتا اور نہ ہی کسی ظلم کا حصہ بتاتا ہے۔ اللہ تعالیٰ نے کسی عام انسان کو خلق کرنے سے پہلے اسی انسان کی شکل میں اس کے لیے ایک عالم کو خلق کیا پھر کسی دوسرے انسان کی خلقت کی، نہ صرف یہ بلکہ اس انسان کو علم دے کر اس کو تمام مخلوق پر اشرف بھی کر دیا۔ اللہ تعالیٰ نے جب پہلے انسان کو خلق کیا تو ساتھ ہی اس کو وہ تمام علم دے دیا جو اس کی ضرورت تھی، پھر اس نے علم کے ذریعے انسان کا امتحان لیا اور جب انسان کامیاب ہو گیا تو پھر اس نے اس انسان کو تمام مخلوق پر اشرف کر دیا۔ یعنی انسان اگر کسی مخلوق پر افضل ہے تو صرف اور صرف علم کی بنیاد پر۔ اور اس کو یہ علم اس لیے دیا گیا ہے کہ وہ بغیر دیکھے اپنے خالق کی صحیح پیچان کر سکے اور جب یہ انسان اپنے خالق کو صحیح طرح پیچان لیتا ہے تو یہی اس کی بندی ہوتی ہے۔

## ”کسی انسان کی باندی علم کے ساتھ اپنے خالق کی صحیح پہچان میں ہے“

وَعَلَمَ ادَمُ الْأَسْبَأَةَ كُلَّهَا شَمَ عَرَضَهُمْ عَلَى الْمُلْكَةِ لَفَقَالَ أَنْبِيَوْنِي بِأَسْمَاءَ  
هَوْلَاءِ إِنْ كُنْتُمْ صَدِيقِيْنَ ﴿٢٦﴾ قَالُوا سُبِّحْنَكَ لَا عِلْمَ لَنَا إِلَّا مَا عَلَمْتَنَا  
إِنَّكَ أَنْتَ الْعَلِيُّمُ الْحَكِيمُ ﴿٢٧﴾ قَالَ يَا أَدَمُ أَنْبِيَهُمْ بِأَسْمَائِهِمْ فَإِنَّهَا أَنْبِيَاهُمْ  
بِأَسْمَائِهِمْ لَا قَالَ أَلَمْ أَقُلْ لَكُمْ إِنِّي أَعْلَمُ غَيْبَ السَّمْوَاتِ وَالْأَرْضِ وَأَعْلَمُ  
مَا تُشَدُّونَ وَمَا كُنْتُمْ تَكْتُبُونَ ﴿٢٨﴾ وَإِذْ قُلْنَا لِلْمُلْكَةِ اسْجُدْنَا إِلَادَمْ  
فَسَجَدُوا إِلَيْنِيْسُ لَهِ وَاسْتَكْبَرُوا كَمَنْ مِنَ الْكُفَّارِيْنَ ﴿٢٩﴾ الْبَقَرَةَ

ترجمہ، اور اس نے آدم کو سب (چیزوں کے) نام سکھائے پھر ان کو فرشتوں کے سامنے کیا اور فرمایا کہ اگر تم بچ ہو تو مجھے ان کے نام بتاؤ ﴿٣١﴾ انہوں نے کہا، تو پاک ہے۔ جتنا علم تو نے ہمیں بخدا ہے، اس کے سوا ہمیں کچھ معلوم نہیں۔ بے شک تو دادا (اور) حکمت والا ہے ﴿٣٢﴾ (تب) خدا نے (آدم کو) حکم دیا کہ آدم! تم ان کو ان (چیزوں) کے نام بتاؤ۔ جب انہوں نے ان کو ان کے نام بتائے تو (فرشتوں سے) فرمایا کہوں میں نے تم سے نہیں کہا تھا کہ میں آسماؤں اور زمین کی (سب) پوچھیدہ باتیں جاتا ہوں اور جو تم ظاہر کرتے ہو اور جو پوچھیدہ کرتے ہو (سب) مجھ کو معلوم ہے ﴿٣٣﴾ اور جب ہم نے فرشتوں کو حکم دیا کہ آدم کے آگے سجدہ کر و توہ سجدے میں گرپڑے مگر شیطان نے انکار کیا اور غرور میں آکر کافر بن گیا ﴿٣٤﴾ الْبَقَرَةَ

مندرجہ بالا آیت سے یہ بھی واضح ہوتا ہے کہ اللہ تعالیٰ نے، علم صرف اپنی خاص مخلوق کو دیا ہے اور جس کے پاس علم حق نہیں ہوتا وہ کافر بن جاتا ہے۔ اسی طرح غرور صفت شیطان ہے اور اسکے آنے سے انسان کافر بھی ہو سکتا ہے۔ اسی لیے حضرت علیؓ نے فرمایا کہ ”علم مومن کی میراس ہے یہ جہاں سے بھی ملے اسے لے لو“ اسی طرح ہمارے نبی ﷺ نے فرمایا کہ ”علم حاصل کرو چاہیے تھیں اس کے لیے چین جانا پڑے“

هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ كَعَلَى الدِّينِ كُلِّهِ  
وَلَوْ كَرِهَ الْمُتَشَبِّهُونَ ﴿٢٩﴾

ترجمہ، وہی تو ہے جس نے اپنے پیغمبر کو پدایت اور دین حق دے کر بھیجا تاکہ اس (دین) کو (دنیا کے) تمام دینوں پر غالب کرے۔ اگرچہ کافر ناخوش ہی ہوں سورہ التوبہ (۳۳)

اللہ تعالیٰ نے اپنے علم کے ساتھ ایک لاکھ چو میں ہزار عالموں کو انسان ہی کی شکل میں ہمارے درمیان میں بھیجا، بلکہ پہلے علم اور عالموں کو اس دنیا میں بھیجا پھر عام انسان کو خلق کیا تاکہ انسان کبھی بھی علم سے مروم نہ رہے اور جیسے جیسے انسان کو علم کی ضرورت پڑی، ویسے ویسے اللہ نے اپنے عالموں کو اس دنیا میں بھیجا تارہ، یہاں تک کہ اس نے اپناب سے عظیم عالم ہمارے آخری نبی حضرت محمد، اور اپنی مکمل کتاب قرآن کی شکل میں ہماری ہدایت کے لیے بھیجا۔ علم کے بغیر دین نہیں مل سکتا علم مومن کی اور جہالت کفر کی شناخت ہے

"میں (محمد ﷺ) علم کا شہر ہوں اور علیؑ اس کے دروازہ ہیں"

جب ہمارے نبی ﷺ اس دنیا میں آئے تو ہر طرف کفر ہی کفر تھا یعنی باطل کا اندھیرا چھایا ہوا تھا۔ ہمارے پیارے نبی ﷺ دین کی شکل میں حق کی روشنی لیکر آئے تو باطل کا اندھیرا ختم ہونے لگا اور دین کی روشنی پھیلنے لگی، یہاں تک کہ حق پھیل گیا اور باطل ختم ہو گیا۔ جیسا کہ اللہ تعالیٰ قرآن میں فرماتا ہے کہ،

فَذَرْكُمُ اللَّهُ رَبُّكُمُ الْحَقُّ ۝ فَيَاذَا بَعْدَ الْحَقِّ إِلَّا الضَّلَالُ ۝ فَإِنَّ تُصْرِفُونَ  
سُورہ یونس ﴿٣٢﴾

ترجمہ، یہی خدا تو تمہارا پروردگار رحم ہے۔ اور حق بات کے ظاہر ہونے کے بعد کفر اسی کے سوا ہے ہی کیا؟ تو مگر ہمارے جاتے ہوں ﴿٣٢﴾ سورہ یونس

حَمَّلْتُ عَلَيْكُمُ الْبَيْنَةَ وَالدَّمْرَ وَلَهُمُ الْعِذْنَرِ وَمَا آهَلَ لِغَيْرِ اللَّهِ بِهِ وَالْمُنْخَنَقَةُ  
وَالْمُوْقَدَّةُ وَالْمُتَرَدِّيَةُ وَالْمُطَيْخَةُ وَمَا آكَلَ السَّبَبُمُ إِلَّا مَا ذَكَرْتُمْ قَفْ  
عَلَى الْتُّصُبِ وَأَنْ تَسْتَقْسِمُوا بِالْأَذْلَامِ طَلِكُمْ فِسْقٌ طَلِيْوَمَ يَسِّيْسَ الدِّيْنَ  
كَفَرُوا مِنْ دِيْنِكُمْ فَلَا تَخْسُنُوهُمْ وَأَخْشُونَ طَلِيْوَمَ أَكْبَثُتُ لَكُمْ دِيْنَكُمْ وَأَثْبَثُ  
عَلَيْكُمْ نِعْيَتِي وَرَضِيَتُ لَكُمُ الْإِسْلَامَ دِيْنًا طَفْنِ اَضْطَرَّ فِي مَخْصَيْةِ غَيْرِ  
مُسْجَانِي لِأَشْمِ لَأَشْمِ فَيَأَنَّ اللَّهَ عَفْوُرُ زَيْمِ

سُوْرَةُ الْمَايَدَةِ

ترجمہ، تم پر مرا ہوا جانور اور (بہتا) اہوا اور سور کا گوشت اور جس چیز پر خدا کے سوا کسی اور کانام اپکارا جائے اور جوانور گلا گھٹ کر مر جائے اور جو چوٹ لگ کر مر جائے اور جو گر کر مر جائے اور جو سینگ لگ کر مر جائے یہ سب حرام ہیں اور وہ جانور بھی جس کو درندے پھاڑ کھائیں۔ مگر جس کو تم (مرنے پہلے) ذبح کر لو اور وہ جانور بھی جو تھان پر ذبح کیا جائے اور یہ بھی کہ پاسوں سے قسمت معلوم کرو یہ سب گناہ (کے کام) ہیں آج کا تمہارے دین سے نا امید ہو گئے ہیں تو ان سے مت ڈرو اور بھی سے ڈرتے رہو (اور) آج ہم نے تمہارے لئے تمہارا دین کامل کر دیا اور اپنی نعمتیں تم پر پوری کر دیں اور تمہارے لئے اسلام کو دین پسند کیا ہاں جو شخص بھوک میں ناچار ہو جائے (بشرطیک) گناہ کی طرف مائل نہ ہو تو خدا بخشنے والا ہم بان ہے ۴۳

سُوْرَةُ الْمَايَدَةِ

## اسلام کو کفار سے خطرہ

مندرجہ بالا آیت سے کوئی ہرگز یہ مطلب نہ لے کہ کفر کا اندھیرا اب ختم ہو گیا، یا اللہ تعالیٰ نے دین مکمل کرنے کے بعد مسلمانوں کو کافروں کے شر سے بھی محفوظ کر دیا ہے۔ یقیناً اللہ تعالیٰ کا کلام، کلام الہی ہے اور جب اللہ تعالیٰ نے اسلام کو ایک پسندیدہ دین قرار دیا ہے اور کافروں سے ڈرنے کو منع کیا ہے تو اللہ تعالیٰ ہی اس دین کی حفاظت بھی

کرے گا، کیونکہ دین مکمل ہونے کے بعد اب کفار نا امید ہو گئے اور اسلام میں کسی قسم کی ردوداں نہیں کر سکتے۔

اس بات کی مزید وضاحت کرنا ضروری سمجھتا ہوں کہ واقعی اب اسلام کو کسی کفر سے کوئی خطرہ نہیں رہا کیونکہ اسلام ایک دین ہے جو کہ اب مکمل ہو چکا ہے۔ اب کفار چاہیں بھی تو وہ اس میں کسی قسم کی ردوداں نہیں کر سکتے۔ مثلاً قرآن اللہ تعالیٰ کی طرف سے دی گئی ایک کتاب ہے، اب کفار چاہیں بھی تو اس میں کوئی تبدیلی نہیں لاسکتے، یعنی کسی آیت یا لفظ کی کمی یا زیادتی نہیں کر سکتے۔ اگر کفار کی طرف سے ایسا کہر بھی دیا جائے تو عالم اسلام اس بات کو تسلیم نہیں کریں گے، اور کفار اپنے مقصد میں کبھی بھی کامیاب نہیں ہو سکیں گے۔

وَإِنْ كُنْتُمْ فِي رَيْبٍ مِّمَّا نَزَّلْنَا عَلَىٰ عَبْدِنَا فَأُتُوا بِسُورَةٍ مِّنْ مِّثْلِهِوَا دُعُوا  
شُهَدَاءَكُمْ مِّنْ دُوْنِ إِلَهٍ إِنَّ كُنْتُمْ صَدِيقِيْنَ ﴿٢٣﴾

ترجمہ، اور اگر تم کو اس (کتاب) میں، جو ہم نے اپنے بندے (محمد ﷺ عربی) پر نازل فرمائی ہے کچھ ٹھک ہو تو اسی طرح کی ایک سورت تم بھی بنالا و اور خدا کے سو جو تمہارے مددگار ہوں ان کو بھی بلا لو اگر تم سے ہو (۲۳) سورۃ البقرۃ

اسی طرح اگر اسلام کے کسی دوسرے ارکان میں بھی کفار کی طرف سے کوئی ردوداں کی جائے تو عالم اسلام اس کو بھی رد کر دیں گے، مثلاً اسلام میں صلح کی نماز صرف دور کعت ہے، اب اگر کفار چاہیں بھی تو وہ ان رکعتوں کو نہیں بدل سکتے۔ بس اب دین مکمل ہو گیا ہے اور اسکی حفاظت بھی اللہ تعالیٰ نے اپنے ذمہ لے رکھا ہے۔ اور اب اسلام کو کفار سے کسی قسم کا خطرہ نہیں رہا، مگر کفار سے مسلمانوں کو ہمیشہ نقصان پہنچا ہے، کیونکہ اسلام الگ ہے اور مسلمان الگ۔ اب کوئی یہ نہ سمجھے کہ اللہ تعالیٰ نے مسلمانوں کی حفاظت کا بھی ذمہ لے رکھا ہے۔

وَالَّذِينَ سَعَوْفَيْ اِلَيْنَا مُلْحِزِينَ اُولَئِكَ لَهُمْ عَذَابٌ مِّنْ رَّحْمَةِ اللَّهِ<sup>۱۵</sup>

سُورَةُ النِّسَاءِ

اور جنہوں نے ہماری آئیوں میں کوشش کی کہ ہمیں ہر ادیں گے۔ ان کے لئے سخت درد دینے والے عذاب کی سزا ہے ۴۵

## اسلام کو منافقوں سے خطرہ

اب دین میں اگر کسی قسم کی روبدل یادیں کو کوئی خطرہ ہو سکتا ہے تو وہ منافقوں سے ہو سکتا ہے۔ منافق اس شخص کو کہتے ہیں جو ظاہرًا مسلمان ہو اور مسلمانوں کی صفائی میں شامل ہو کر دین میں روبدل کرے یا مسلمانوں میں فساد برپا کروائیں۔ ایک منافق کسی کافر سے زیادہ خطرناک ہو سکتا ہے کیونکہ کافر دین کا کھلا دشمن ہوتا ہے لیکن منافق دین کا جھپٹا دشمن ہے اور ہر وہ کام کرتا ہے جو ایک کافر دین کو نقصان پہنچانے کے لیے کر سکتا ہے۔ ایک منافق جو ظاہرًا ایک مسلمان سے زیادہ عبادت گزار نظر آتا ہے اور دکھانے کے لیے زیادہ دین کی باتیں کرتا ہے اور نمازو و قرآن کی باتیں کر کے عام مسلمانوں کو گمراہ کرتا ہے۔ کفار ایسے منافقوں کو اسلام دشمنی کے لیے استعمال کرتے ہیں اور ان کے ذریعے ہر وہ کام کرواتے ہیں جس سے اسلام بدنام ہو یا مسلمانوں میں فساد برپا ہو۔

وَإِذَا أَضَرَّتُمْ فِي الْأَرْضِ فَلَيْسَ عَلَيْكُمْ جُنَاحٌ أَنْ تَتَضَمَّنُوا مِنَ الْعَلَوَةِ قُلْ إِنْ خَفْتُمْ أَنْ يَقْتَلُكُمُ الَّذِينَ كَفَرُوا إِنَّ الْكَفَرِيْنَ كَانُوا لَكُمْ عُدُوًا مُّبِينًا

سُورَةُ النِّسَاءِ

اور جب تم سفر کو جاہ تو تم پر کچھ گناہ نہیں کہ نمازو کو کم کر کے پڑھو بشرطیکہ تم کو خوف ہو کہ کافروں کو ایذا دیں گے بے شک کافر تھارے کھل دشمن ہیں ۱۰۱

۱۰۱

ہمارے آخری نبیؐ کے زمانے میں بھی بہت سے منافق تھے جو اسلام میں شامل ہو کر اسلام کو نقصان پہنچا رہے تھے۔ یہاں تک کہ انہوں نے اپنی ایک مسجد بھی اللہ تعالیٰ اور اس کے نبیؐ کے مرضی کے خلاف بنالی تھی۔ اللہ تعالیٰ نے اپنے پیارے رسولؐ کو حکم دیا کہ ان منافقوں سے دور رہیں اور ان کی مسجد میں قدم بھی نہ رکھیں، کیونکہ اللہ تعالیٰ ان کے دلوں کا حال بخوبی جانتا تھا۔

وَالَّذِينَ اتَّخَذُوا مَسْجِدًا ضَرَارًا وَكُفْرًا وَتَفْرِيقًا بَيْنَ الْمُؤْمِنِينَ وَ  
رُدُّصَا دَارِيًّا لِّيُنْ حَارِبَ اللَّهَ وَرَسُولَهُ مِنْ قَبْلِ وَلَيُحَلِّقُنَّ أَنْ أَرْدَكَ أَلَا  
الْحُسْنَى وَاللَّهُ يَعْلَمُ مَا تَعْمَلُونَ ۲۷۰

اور (ان میں سے ایسے بھی ہیں) جنہوں نے اس غرض سے مسجد بنوائی کہ ضرر پہنچائیں اور کفر کریں اور مونموں میں تفرقہ ڈالیں اور جو لوگ خدا اور اس کے رسول سے پہلے جنگ کر چکے ہیں ان کے لیے گھات کی جگہ بنائیں۔ اور قسمیں کھائیں گے کہ ہمارا مقصد تو صرف بھلائی تھی۔ مگر خدا گواہی دیتا ہے کہ یہ جھوٹی ہیں (۱۰۷)

سورة التوبة

بس یہ ثابت ہوا کہ ہر مسجد اللہ تعالیٰ کی خوشنودی کے لیے نہیں بنائی جاتی اور ہر وہ آدمی جو دین کی بات کرتا ہے وہ اندر سے مومن نہیں ہوتا۔ ایسے منافقین اللہ تعالیٰ اور اس کے دین کی باتیں کر کے ایک عام مسلمان کو مگر اس بھی کرتے ہیں اور مسلمانوں میں فساد بھی پیدا کرتے ہیں۔ بس اب ایک عام مسلمان کو یہ چاہیئے کہ خود کو کفار کے شر سے محفوظ رکھے اور اپنے دین کو منافقوں سے محفوظ رکھے۔ اللہ تعالیٰ نے قرآن میں کئی مقام پر منافقوں سے نفرت کا انہصار کیا ہے اور ان سے دور رہنے کا حکم بھی دیا ہے۔

”ایک عقلمند مسلمان کو چاہیئے کہ خود کو کفار کے شر سے محفوظ رکھے اور اپنے دین کو منافقوں سے محفوظ رکھے“

وَقَدْ نَزَّلَ عَلَيْكُمْ فِي الْكِتَابِ أَنِّا سَيَعْثِمُ إِلَيْتُ اللَّهُ يُكَفِّرُ بِهَا وَيُسْتَهْمِرُ بِهَا  
 فَلَا تَقْعُدُوا مَعْهُمْ حَتَّىٰ يَخْضُوعُوا فِي حَدِيثٍ غَيْرِهِ إِنَّكُمْ إِذَا مِنَّهُمْ طَّ  
 اَللَّهَ جَامِعُ الْمُنْتَقِيْنَ وَالْكُفَّارُ فِي جَهَنَّمَ جَمِيْعًا ۝ ۲۰ سُورَةُ النِّسَاءِ

اور خدا نے تم (مومنوں) پر اپنی کتاب میں (یہ حکم) نازل فرمایا ہے کہ جب تم  
 (کہیں) سنو کہ خدا کی آیتوں سے انکار ہو رہا ہے اور ان کی بُنی ایساں جاتی ہے تو جب  
 تک وہ لوگ اور باتیں (نہ) کرنے لگیں۔ ان کے پاس مت بیٹھو۔ ورنہ تم بھی انہیں  
 بھیسے ہو جاؤ گے۔ کچھ شک نہیں کہ خدا منافقوں اور کافروں سب کو دوزخ میں اکھتا  
 کرنے والا ہے ۝ ۲۰ سورۃ النساء

اس بات کی وضاحت کرنا بھی ضروری ہے کہ ایک منافق دین کو کیسے نقصان پہنچاتا ہے یا اس  
 میں کیسے روبدل کرتا ہے۔ کیونکہ ایک منافق شخص مسلمانوں کی صف میں نیک آدمی کا  
 لبادہ پہن کر شامل ہو جاتا ہے، اس وجہ سے ایک عام مسلمان اس کو نیک آدمی سمجھ کر اس  
 کی ہربات پر یقین کرنا شروع کر دیتا ہے۔ اور یہ منافق اس سادہ مسلمان کی کم علمی کافائدہ  
 اٹھاتے ہوئے اس کو گمراہ کرنا شروع کر دیتا ہے۔ ہمیں اس زمانے میں بھی بہت سے  
 واقعات ایسے ملتے ہیں جو اسلامی اصولوں کے خلاف ہوتے ہیں لیکن اس کے کرنے والے  
 اسلام کے آڑ میں اسلام کو بدنام کر رہے ہوتے ہیں۔ مثال کے طور پر کسی مسلمان یا انسان  
 کو قتل کرنا اور وہ بھی اللہ کا نام لے کر اور قرآن کی تلاوت کرتے ہوئے۔ یقیناً یہ ایسے ہی  
 منافق ہیں جنہوں نے نواسے رسول کو قتل کیا اور اسی طرح زبان پر قرآن کی تلاوت روایا  
 رکھی۔ آج کے یہ منافق اس زمانے کے منافقوں کی وہی نسل ہیں اور ان کے کرده کاموں کو  
 بھی زندہ رکھے ہوئے ہیں۔

إِنَّ الْمُنِفِقِينَ يُلْحِدُونَ اللَّهَ وَهُوَ خَادِعُهُمْ ۝ وَإِذَا قَامُوا إِلَى الصَّلَاةِ قَامُوا لَا يُرَأُونَ النَّاسَ وَلَا يَذِنُ كُفُورُ النَّاسِ لِأَقْبَلَ ۝ سُورَةُ النِّسَاءِ

منافق (ان چالوں سے اپنے نزدیک) خدا کو دھوکا دیتے ہیں (یہ اس کو کیا دھوکا دیں گے) وہ انہیں کو دھوکے میں ڈالنے والا ہے اور جب یہ نماز کو کھڑے ہوتے ہیں تو سوت اور کامیل ہو کر (صرف) لوگوں کے دکھانے کو اور خدا کی یادتی نہیں کرتے مگر بہت کم ۱۲۲ سورہ النساء

ہم یہ بھی دیکھتے ہیں کہ مسلمانوں کے کئی فرقے ان منافقوں کی وجہ سے وجود میں آئے۔ ورنہ یہ کیسے ممکن ہے کہ اللہ ایک، نبی ایک، قرآن ایک، کعبہ ایک اور اسلام ایک، مگر اس اسلام کے ماننے والے ہر ایک الگ الگ طریقے پر عمل کرتے ہیں۔ لفظنا کہیں نہ کہیں ضرور کسی نے یہ ردِ بدال کی ہے اور مسلمانوں کو گمراہ کیا ہے۔ جبکہ ہمارے نبی کے زمانے میں سب مسلمان ایک تھے تو آج یہ فرقوں میں کیسے بٹے ہوئے ہیں۔ یہاں تک کہ دین کے ارکان میں بھی فرق نظر آتا ہے، کوئی ہاتھ کھوں کر نماز پڑتا ہے تو کوئی ہاتھ باندھ کر۔ بس یہ ہی نہیں بلکہ بھی کئی جگہوں پر باندھا جاتا ہے۔ اب ایک سادہ اور کم علم مسلمان یہ کہنے پر مجبور ہو گیا کہ سب اپنی جگہ درست ہیں۔ حالانکہ حق صرف ایک ہوتا ہے اور باطل کی کئی شکلیں ہوتی ہیں۔

ہر مسلمان کا یہ فرض ہے کہ وہ حق کی تلاش کرے اور اس پر صحیح عمل کرے

وَمِنَ النَّاسِ مَنْ يَقُولُ أَمَّا بِاللَّهِ وَبِالْيَوْمِ الْآخِرِ وَمَا هُمْ بِمُؤْمِنِينَ ۝ يُلْحِدُونَ اللَّهَ وَالَّذِينَ آمَنُوا ۝ وَمَا يَعْدُونَ إِلَّا أَنفُسُهُمْ وَمَا يَشْعُرُونَ ۝ فِي قُلُوبِهِمْ مَرْضٌ لَا فَرَادُهُمُ اللَّهُ مَرْضًا ۝ وَلَهُمْ عَذَابٌ أَكِيمٌ لَا بِسَاءَكَانُوا يَكْنِدُونَ ۝ وَإِذَا قُبِلَ لَهُمْ لَا تُفْسِدُوا فِي الْأَرْضِ لَا قَالُوا

إِنَّا نَحْنُ مُصْلِحُونَ ۝ أَلَا إِنَّهُمْ هُمُ الْفَسِّدُونَ وَلَكِنَّ لَا يَشْعُرُونَ  
 ۝ وَإِذَا قِيلَ لَهُمْ أَمْنُوا كَمَا آمَنَ النَّاسُ قَالُوا أَتُؤْمِنُ كَمَا آمَنَ  
 السُّفَهَاءُ ۝ أَلَا إِنَّهُمْ هُمُ السُّفَهَاءُ وَلَكِنَّ لَا يَعْلَمُونَ ۝ وَإِذَا قَوَا  
 الَّذِينَ آمَنُوا قَالُوا أَمْنًا ۝ وَإِذَا خَلُوا إِلَىٰ شَيْطَانِهِمْ لَقَالُوا إِنَّا مَعَكُمْ لَا  
 إِنَّا نَحْنُ مُسْتَهْزِئُونَ ۝ اللَّهُ يَسْتَهْزِئُ بِهِمْ وَيَدِهِمْ فِي طُغْيَانِهِمْ  
 يَعْمَلُونَ ۝ أُولَئِكَ الَّذِينَ اشْتَرَوُ الصَّلَةَ بِالْهُدَىٰ فَهُنَّ رَبِحُونَ  
 تِجَارُهُمْ وَمَا كَانُوا مُهْمَنِينَ ۝ مَشَلُهُمْ كَمَشَلِ الَّذِي اسْتَوْقَدَ نَارًا  
 فَلَمَّا آتَاهُمْ مَا حَوَلَةَ ذَهَبَ اللَّهُ بَنُورُهُمْ وَتَرَكُوهُمْ فِي طُلُبَتِ لَا يُنْصَدُونَ  
 ۝ صُمْ بُكْمُ عُمَىٰ فَهُمْ لَا يُرْجَعُونَ ۝ سُورَةُ الْبَيْتَنَةِ

ترجمہ، اور بعض لوگ ایسے ہیں جو کہتے ہیں کہ ہم خدا پر اور روزِ آخرت پر ایمان رکھتے ہیں حالانکہ وہ ایمان نہیں رکھتے ۸۷ یہ (اپنے پندرہ میں) خدا کو اور مونوں کو چکمادیتے ہیں مگر (حقیقت میں) اپنے سوا کسی کو چکما نہیں دیتے اور اس سے بے خبر ہیں ۸۹ ان کے دلوں میں (کفر کا) مرض تھا۔ خدا نے ان کا مرض اور زیادہ کر دیا اور ان کے جھوٹ بولنے کے سبب ان کو دکھ دینے والا عذاب ہو گا ۹۰ یہ اور جب ان سے کہا جاتا ہے کہ زمین میں فساد نہ ڈالو تو کہتے ہیں، ہم تو اصلاح کرنے والے ہیں ۹۱ یہ دیکھو یہ بلاشبہ مفسد ہیں، لیکن خر نہیں رکھتے ۹۲ یہ اور جب ان سے کہا جاتا ہے کہ جس طرح اور لوگ ایمان لے آئے، تم بھی ایمان لے آؤ تو کہتے ہیں، بھلا جس طرح بے وقوف ہیں لیکن نہیں جانتے ۹۳ یہ اور یہ لوگ جب مونوں سے ملتے ہیں تو کہتے ہیں کہ ہم ایمان لے آئے ہیں، اور جب اپنے شیطانوں میں جاتے ہیں تو (ان سے) کہتے ہیں کہ ہم تمہارے ساتھ ہیں اور (پیر و اون محمد علیؑ سے) تو ہم بھی کیا کرتے ہیں ۹۴ ان (منافقوں) سے خدا ہنسی کرتا ہے اور انہیں مہلت دیتے جاتا ہے کہ شرارت و سرکشی میں پڑے ہیک رہے ہیں ۹۵ یہ وہ لوگ ہیں

جنہوں نے بدایت چھوڑ کر گمراہی خریدی، تو نہ تو ان کی تجارت ہی نے کچھ نفع دیا اور  
نہ وہ بدایت یا بہت ہوئے ﴿۱۶﴾ ان کی مثال اس شخص کی سی ہے کہ جس نے  
(شب تاریک میں) آگ جلائی۔ جب آگ نے اس کے ارد گرد کی چیزیں روشن  
کیں تو خدا نے ان کی روشنی زائل کر دی اور ان کو انہیں میں چھوڑ دیا کہ کچھ نہیں  
دیکھتے ﴿۱۷﴾ (یہ) بہرے ہیں، گونگے ہیں، اندھے ہیں کہ (کسی طرح سیدھے رستے  
کی طرف) لوٹ ہی نہیں سکتے ﴿۱۸﴾

سورہ البقرہ

## کفار اور منافقوں کی جنگوں میں فرق

ہمارے آخری رسول کے زمانے میں کفار سے کئی جنگیں ہوئیں۔ لیکن منافقوں سے کوئی  
جنگ نہیں ہوئی۔ کیونکہ منافقوں کی تعداد اس وقت کم تھی یا یہ اتنا کھل کر ہمارے نبیؐ کے  
سامنے نہ آئے تھے۔ اس کے برعکس کفار کھلے دشمن تھے اور خود سامنے آگر جنگ کیا کرتے  
تھے۔ اس وقت اسلام کو خطرہ بھی انہی سے تھا، اس لیے کفار سے جنگ کرنا اور ان کو ختم  
کرنا اس وقت کی ضرورت تھی، یعنی ان کو مارنا اور خود کو زندہ رکھنے میں ہی مسلمانوں کی فتح  
ہوا کرتی تھی۔ اسی لیے مسلمان جب بھی جنگ کے لیے جاتے تھے تو آپ میں کفار کے  
مارنے کی تعداد کو ترجیح دیتے تھے اور اس بات پر خوش ہوا کرتے تھے کہ کس نے کتنے کفار  
کو مارا۔ لیکن جب اللہ تعالیٰ نے اسلام کو مکمل کر دیا اور یہ اعلان بھی لردیا کہ کافر اب اسلام  
سے ناامید ہو گئے ہیں اور ان سے مت ڈرو۔ تو واقعی ایسا ہی ہوا کہ کفار نے ہتھیار ڈال دیا اور  
مسلمانوں سے ظاہری جنگ ختم کروی۔ مگر ان کے دلوں میں جو اسلامی دشمنی تھی وہ انہوں  
نے منافقوں کی مدد سے لینی شروع کر دی اور یہ منافقوں کی کام کرتے جو کافر چاہیتے تھے۔

الْيَوْمَ بَيْسَ الَّذِينَ كَفَرُوا مِنْ دِينِكُمْ فَلَا تَخْشُوهُمْ وَآخْشُونَ طَالِبَيْمَ  
أَكْمَلْتُ لَكُمْ دِينَكُمْ وَآتَيْتُكُمْ نِعْمَةً وَرَضِيْتُ لَكُمُ الْإِسْلَامَ

دِيَنَا طَقْبَنِ اضْطَرْبَنِ مَخْصَصَةٍ غَيْرُ مُتَجَافِ لِّا شِمْ لَّا قَانُونِ اللَّهُ غَفُورٌ رَّحِيمٌ ﴿٢﴾

سُورَةُ الْأَنْبَيْدَةِ

ترجمہ، آج کافر تمہارے دین سے نامید ہو گئے ہیں تو ان سے مت ڈرو اور مجھی سے ڈرتے رہوں (اور) آج ہم نے تمہارے لئے تمہارا دین کامل کر دیا اور اپنی نعمتیں تم پر پوری کر دیں اور تمہارے لئے اسلام کو دین پسند کیا ہاں جو شخص بھوک میں ناچار ہو جائے (بشرطیک) گناہ کی طرف مکمل نہ ہو تو خدا بخشنش والامہربان ہے ﴿۳﴾ المائدۃ

مگر جب جگ منافقوں سے ہوتی ہے تو نتیجہ اس کے بر عکس ہوتا ہے، یعنی منافق کے زندہ رہنے میں اور خود کو شہید کروانے میں ہی اسلام کی فتح ہوتی ہے۔ کیونکہ منافق اسلام کا چھپا دشمن ہے اور ظاہرًا اسلامی الہادیے میں ہوتا ہے اور ایک سادہ مسلمان اس کو نیک اور اچھا مسلمان سمجھتے ہوئے اس کے نقش قدم پر چل رہا ہوتا ہے۔ ایسے میں اس کی موت عام مسلمانوں کے لئے غم کا باعث ہوتی اور یہ کم علم مسلمان اس کے نقش قدم پر ہمیشہ قائم رہتے ہوئے اس باطل راستے کو بھی قائم رکھتا ہے اور منافق کا دیا ہوا باطل کارستہ مسلمانوں میں باقی رہ جاتا ہے۔ اس طرح منافقوں کی منافقت عام مسلمانوں پر ظاہر نہیں ہو پاتی۔ بس جب منافق سے جنگ ہو تو اس کے مارنے سے زیادہ اس کے باطل راستے کو ختم کرنے میں فتح ہوتی ہے۔ اسی لیے بعد رسولؐ جو بھی اسلام کے خلاف جنگیں ہوئیں وہ سب کی سب منافقوں سے ہوئیں، اور ان میں سچے مسلمان شہید ہو گئے مگر وہ آج بھی زندہ ہیں، اس کے بر عکس منافق زندہ رہ کر بھی مارا گیا اور آج اس کا نام لینے والا کوئی نہیں ہے۔

وَلَيَعْلَمَ الَّذِينَ نَافَقُوا ۖ وَقَيْلَ لَهُمْ تَعَالَوْا قَاتِلُوا فِي سَبِيلِ اللهِ  
أَوْ ادْعَعُونَا طَقْبَنِ اضْطَرْبَنِ مَخْصَصَةٍ غَيْرُ مُتَجَافِ لِّا شِمْ لَّا قَانُونِ اللَّهُ غَفُورٌ رَّحِيمٌ  
لِلَّاهِيَانِ يَقُولُونَ بِأَفْوَاهِهِمْ مَا يَئِسَ فِي قُلُوبِهِمْ طَ وَاللهُ أَعْلَمُ بِمَا يَكُونُونَ  
الْعَنْزَنَ

۲۲۶

ترجمہ، اور منافقوں کو بھی معلوم کر لے اور (جب) ان سے کہا گیا کہ آؤ خدا کے  
رستے میں جنگ کرو یا (کافروں کے) محملوں کو روکو تو کہنے لگے کہ اگر ہم کو لڑائی کی  
خبر ہوتی تو ہم ضرور تمہارے ساتھ رہتے یہ اس دن ایمان کی نسبت کفر سے زیادہ  
قریب تھے مند سے وہ باتیں کہتے ہیں جو ان کے دل میں نہیں ہیں۔ اور جو کچھ یہ  
چھپاتے ہیں خدا ان سے خوب واقف ہے (۱۶۷) سورۃآل عمران

اور جب منافقوں سے جنگ ہوتی ہے تو دونوں طرف مسلمان ہوتے ہیں اور اسلامی الہادے  
میں ہوتے ہیں۔ منافق بھی نماز ادا کر رہا ہوتا ہے، قرآن کی تلاوت بھی کر رہا ہوتا  
ہے، لیکن ساتھ ہی مومنوں کے لگلے پر چھری بھی چلا رہا ہوتا ہے یا مسلمانوں کا قتل عام بھی  
کر رہا ہوتا ہے۔ اب یہ فیصلہ کرنا ایک کم علم یا سادہ مسلمان کے لیے بہت مشکل ہو جاتا ہے  
کہ کون صحیح ہے اور کون غلط۔ بس پھر یہ سادہ مسلمان یہ کہنے پر مجبور ہو جاتا ہے کہ دونوں  
صحیح ہیں، کیونکہ یہ سادہ مسلمان دونوں کو اسلام پر دیکھتا ہے اور صحیح سمجھتا ہے۔ حالانکہ جب  
بھی کوئی جنگ ہوتی ہے تو کوئی ایک ہی حق پر ہوتا ہے کیونکہ حق ہمیشہ ایک ہی ہوتا ہے۔

"اگر کافروں سے جنگ ہو تو ان کو ختم کرنے میں اسلام کی قیمت ہوتی ہے، مگر جب  
منافقوں سے جنگ ہو تو ان کو ختم کرنے سے زیادہ ان کے بنائیں ہوئے باطل  
راستوں کو ختم کرنا ضروری ہوتا ہے۔"

## جنگ کر بلا

بعد رسول جو جنگیں آل رسول کی منافقوں کے خلاف ہوئیں، آج تک ایک عام مسلمان  
یہ فیصلہ کرنے سے قاصر ہے کہ کون حق پر تھا اور کون باطل پر۔ اور جب وہ یہ فیصلہ نہیں

کرپاتا تو بس اتنا کہے کہ خاموش ہو جاتا ہے کہ ہمیں نہیں معلوم کے کون صحیح ہے اور غلط۔ بس اس نے دونوں طرف کے لوگوں کو "رضی اللہ تعالیٰ عنہ" کہنا شروع کر دیا۔ حالانکہ ایک طرف رسولؐ کے گھر والے ہوتے تھے تو دوسری طرف وہ مسلمان، جن کے آباء اجداد نے کئی مقامات پر رسولؐ سے بھی جنگیں کیں۔ مگر آج کا سادہ مسلمان ان ظاہری مسلمانوں (منافقوں) میں فرق نہیں کرپاتا۔

ان ہی جنگوں میں سے ایک کربلا کی جنگ بھی ہے۔ اس میں بھی ایک طرف آل رسولؐ اور ان کے ساتھ سچے و مومن مسلمان تھے، جبکہ دوسری طرف منافق اور ناپاک نسل کے لوگ تھے۔ ایک طرف امام حسینؑ کو کہ نواسے رسولؐ تھے تو دوسری طرف یزید جو کہ ابو صفیان اور ہند اکاپوتا تھا۔ ابو صفیان وہ جو ہمیشہ رسولؐ سے جنگ کرتا رہا، اور ہند اور جس نے رسولؐ کے چچا حضرت ہمزہؓ کا کیا جبکہ احمد کی جنگ میں چیلے۔ یزید نے ظاہر امام حسینؑ اور ان کے ساتھیوں کو شہید کر دیا اور ظاہری فتح بھی حاصل کر لی، مگر امام حسینؑ اس بات سے بخوبی واقف تھے کہ جب منافقوں سے جنگ ہو تو شہادت حاصل کرنے میں ہی کامیابی ہے۔ اسی لیے یزید کثیر لشکر کھنکے باوجود آج اس کا نام لینے والا یا اس کے بنائے ہوئے باطل راستے پر چلنے والا کوئی نہیں ہے مگر اس کے بر عکس امام حسینؑ کے ساتھی بہت کم تھے مگر آج ان کے ماننے والے یا اسکے بتائے ہوئے حق کے راستے پر چلنے والے پوری دنیا میں ہیں۔ آج بھی امام حسینؑ پر رونے والے ہر جگہ موجود ہیں، یعنی امام حسینؑ شہید ہو کر بھی زندہ ہیں اور یزید زندہ رہ کر بھی مر گیا۔ بلکہ اسی طرح جیسے حق ایک ہوتا ہے اور باطل کئی بھی ہوں تب بھی حق کے آنے کے بعد فنا ہو جاتا ہے۔

وَلَا تَحْسِبَنَّ الَّذِينَ قُتِلُوا فِي سَبِيلِ اللَّهِ أَمْوَاتًاٰ بَلْ أَحْيَاهُ اللَّهُ عِنْدَ رَبِّهِمْ  
 يُرْدِفُونَ ﴿١٦﴾ فَرِحِينٌ بِمَا أَطْهَمُ اللَّهُ مِنْ قَصْلِهِ وَيَسْتَبِّهُمْ وَنَبِّالِ الدِّينِ  
 لَمْ يَلْحُقُوا بِهِمْ مِنْ خَلْفِهِمْ أَلَا خَوْفٌ عَلَيْهِمْ وَلَا هُمْ يَحْرُثُونَ ﴿١٧﴾  
 يَسْتَبِّهُمْ وَنَبِّالِ يَنْعَمَةٍ مِنَ اللَّهِ وَقُصْلِهِ وَأَنَّ اللَّهَ لَا يُقْبِحُ أَجْرَ الْوَمِنْيَةِ  
 الَّذِينَ اسْتَجَابُوا لِلَّهِ وَالرَّسُولِ مِنْ بَعْدِ مَا آصَابَهُمُ الْقَرْحُ ﴿١٨﴾  
 لِلَّذِينَ أَحْسَنُوا مِنْهُمْ وَاتَّقُوا أَجْرَ عَطِيَّةٍ ﴿١٩﴾ الَّذِينَ قَالَ لَهُمُ النَّاسُ إِنَّ  
 النَّاسَ قَدْ جَمَعْتُمُ الْكُمْ فَأَخْسَنُوهُمْ فَزَادُهُمْ إِيمَانًا وَقَالُوا حَسْبُنَا اللَّهُ وَنَعْمَمُ  
 الْوَكِيلُ ﴿٢٠﴾ فَانْقُلَبُوا بِيَنْعَمَةٍ مِنَ اللَّهِ وَقُصْلِهِ لَمْ يَسْتَسِمُوهُمْ سُوءٌ وَأَنْبَعُوا  
 رِضْوَانَ اللَّهِ وَاللَّهُ ذُو قُصْلِيَّةٍ ﴿٢١﴾ سُورَةُ الْآلِ عِمَرَانَ

جو لوگ خدا کی راہ میں مارے گئے ان کو مرے ہوئے نہ سمجھنا (وہ مرے ہوئے نہیں ہیں)  
 بلکہ خدا کے نزدیک زندہ ہیں اور ان کو رزق مل رہا ہے (۱۲۹) جو کچھ خدا نے ان کو اپنے  
 فضل سے پہنچ رکھا ہے اس میں خوش ہیں اور جو لوگ ان کے پیچھے رہ گئے اور (شہید ہو کر)  
 ان میں شامل نہیں ہو سکے ان کی نسبت خوشیاں منارے ہیں کہ (قیامت کے دن) ان کو کبھی  
 نہ کچھ خوف ہو گا اور نہ وہ غمناک ہوں گے (۱۷۰) اور خدا کے انعامات اور فضل سے خوش  
 ہو رہے ہیں۔ اور اس سے کہ خدا میتوں کا اجر ضائع نہیں کرتا (۱۷۱) جنہوں نے باوجود  
 رُغم کھانے کے خدا اور رسول (کے حکم) کو قبول کیا جو لوگ ان میں میکو کار اور پرہیز گار ہیں  
 ان کے لئے بڑا اُب ہے (۱۷۲) (جب) ان سے لوگوں نے آکر بیان کیا کہ کفار نے  
 تمہارے (مقابلے کے) لئے لشکر کشیر (جچ) کیا ہے تو ان سے ڈرو۔ تو ان کا بیان اور زیادہ  
 ہو گیا۔ اور کہنے لگے ہم کو خدا کافی ہے اور وہ بہت اچھا کار ساز ہے (۱۷۳) پھر وہ خدا کی  
 نعمتوں اور اس کے فضل کے ساتھ (خوش و خرم) واپس آئے ان کو کسی طرح کا ضرر نہ پہنچا۔  
 اور وہ خدا کی خوشنودی کے تالیع رہے۔ اور خدا اپرے فضل کا مالک ہے (۱۷۴) آل عمران

کربلا کی جنگ سے ہمیں بہت سے سبق ملتے ہیں، مثلا جب ہمارے پیارے رسول جنگ کیا  
 کرتے تھے تو ان کی یہ کوشش ہوا کرتی تھی کہ ان کے رشتہ دار جنگ میں پہلے جائیں اور اگر  
 شہید بھی ہوں تو ان کے قریبی رشتہ دار ہوں، اور ان کے ساتھی زندہ رہیں۔ جنگ احمد میں

رسولؐ کے چچا حضرت ہمزہؓ کی شہادت اس بات کا ثبوت ہے۔ مگر جب ہم جنگ کر بلاؤ دیکھتے ہیں تو امام حسینؑ نے اس کے بر عکس کیا، یعنی پہلے اپنے اصحاب کو جنگ پر بھیجا پھر اپنے قربی رشتہ داروں کو، اور سب سے آخر میں اپنے سب سے چھوٹے بیٹے حضرت علی اصغرؓ کو جو کہ اس وقت صرف چچا مہ کے تھے۔

امامؓ کی حکمت عملی کو صرف ایک امام ہی سمجھ سکتا ہے مگر جو بات زمانے رسولؐ اور بعد رسولؐ کی جنگوں سے نکلی جاسکتی ہے وہ یہ ہے کہ زمانے رسولؐ میں جو بھی جنگ ہوئی وہ سب کی سب کفار سے تھیں اور اس میں غازی ہونے میں کامیابی تھی، مگر بعد رسولؐ تمام اسلامی جنگیں منافقوں سے ہوئیں، اور اس میں شہید ہونے میں کامیابی تھی۔ اب اگر ہم کر بلاؤ کی جنگ کو دیکھیں یہاں پر شہادت یقینی تھی اور شاکر زندگی سے آسان بھی، کیونکہ تین دنوں کی بھوک اور پیاس کا فاقہ بھی ان لوگوں کے ساتھ تھا۔ بس کر بلاؤ میں موت آسان ہو گئی تھی اس زندگی سے جو اس گرم میدان میں تھی۔ بس اب جو جتنی دیر میں شہید ہوا تو اس نے اتنے ہی بہادری سے صبر کیا اور سخت امتحان دیا۔ شاید یہ ہی وجہ تھی کہ امام حسینؑ نے سخت امتحان کے لیے اپنے قربی رشتہ داروں کا انتخاب کیا، اور پہلے اصحاب حسینؑ کی شہادت ہوئی اور بعد میں آل رسولؐ شہید ہوئے۔

"سلام ہو اسلام کے تمام شہداء پر جنہوں نے تین دن کی بھوک اور پیاس کے باوجود اپنی جانوں کا نظر انہ دے کر اسلام کی حفاظت کی۔"

يَا يَتُّهَا النَّفْسُ الْمُطْئِنَةُ ﴿٢﴾ ارْجِعْ إِلَى رَبِّكَ رَاضِيَةً مَرْضِيَةً ﴿٣﴾  
سُورَةُ الْفَجْرِ ﴿٤﴾ قَادْخُلُنِ فِي عِبْدِنِ لَا وَادْخُلُنِ جَنَّتِنِ ﴿٥﴾

ترجمہ، اے اطمینان پانے والی روح! ﴿٢٧﴾ اپنے پروردگار کی طرف لوٹ چل۔ تو اس سے راضی وہ تجھ سے راضی ﴿٢٨﴾ تو یہ (متاز) بندوں میں شامل ہو جا ﴿٢٩﴾ اور میری بہشت میں داخل ہو جا ﴿٣٠﴾ سورہ النبیر

مگر میں اس بات پر بھی سخت حیران ہوں کہ کیا امام حسینؑ کا چہ ماہ کا بچہ ان تمام شہدا سے زیادہ بہادر تھا جس کو امام حسینؑ نے شہادت کے لیے سب سے آخر میں چنا۔ حضرت علی اصغرؑ کی شہادت کر بلکہ جنگ کے لیے فتح تھی کیونکہ عام زبان میں اس ظالمانہ عمل کو ہم جنگ کا نام دیتے ہیں۔ لیکن دراصل یہ جنگ نہ تھی کیونکہ کسی بھی جنگ میں اس عمر کا بچہ حصہ نہیں لیتا۔ اسی لیے امام حسینؑ نے حضرت علی اصغرؑ کی شہادت کو ضروری جانا، تاکہ تاریخ کا کوئی مصنف یہ نہ لکھے کہ یہ جنگ تھی۔ اسی لیے کسی بھی امام کا کوئی عمل حکمت سے خالی نہیں ہوتا اور وہ زمانے کے ہر دور کی خبر رکھتا ہے۔

"کلام امام دراصل امام کلام ہوتا ہے"

وَالْعَصْرِ ﴿١﴾ إِنَّ الْإِنْسَانَ لَقَنِ خُشِّيًّا ﴿٢﴾ لَا الَّذِينَ أَمْنَوْا وَعَمِلُوا  
الصَّلِحَاتِ وَتَوَاصَوْا بِالْحَقِّ وَتَوَاصَوْا بِالصَّدْرِ ﴿٣﴾  
سُورَةُ الْعَصْرِ

عصر کی قسم ﴿١﴾ کہ انسان نقصان میں ہے ﴿٢﴾ مگر وہ لوگ جو ایمان لائے اور نیک عمل کرتے رہے اور آپس میں حق (بات) کی تلقین اور صبر کی تاکید کرتے رہے ﴿٣﴾ العصر

کربلا کے ہر شہید نے اسلامی جنگوں میں ہونے والے دوسرے شہیدوں سے مختلف شہادت پائی ہے۔ کیونکہ زمانے رسولؐ کی جنگوں میں شامل ہونے والے ہر شخص کی یہ کوشش ہوتی تھی کہ اس کو کامیابی ملے مگر یہ یقین نہیں ہوتا تھا کہ وہ شہید ہو جائے گا۔ یقیناً ہر مسلمان کی یہ خواہش ہوتی تھی کہ اس کو شہادت ملے، مگر شہادت ہر ایک کو نصیب نہیں ہوتی تھی سوائے چند کہ زیادہ تر مسلمان غازی بن کر آتے تھے۔ مگر کربلا میں اس کے بر عکس تھا،

یہاں شہادت لیتی ہی اور ہر ایک کو یہ معلوم تھا کہ وہ مارا جائے گا۔ اسی لیے شب عاشورہ امام حسینؑ نے اپنے اصحاب کا امتحان لیا اور ان سے کہا کہ جس کو جانا ہے وہ چلا جائے۔ جب ان میں سے کوئی نہ گیا تو امام حسینؑ نے ان سے کہا کہ اگر تم اس احساس سے نہیں جا رہے ہو کہ تم کو بعد میں لوگ قصور وار جانے گے تو تم میرے گھر والوں میں سے کسی کے ساتھ چلے جاؤ۔ لیکن جب کوئی بھی وہاں سے نہیں گیا تو امام حسینؑ نے شیع گل کر دی تاکہ اگر کوئی کسی شرم کی وجہ سے بھی نہیں جا رہا ہے تو اندھیرے میں چلا جائے، مگر پھر بھی کوئی نہ گیا اور ہر ایک نے اس اندھیرے میں اپنے اپنے ہتھیار اپنی اپنی گردنوں پر رکھ کر امام حسینؑ کی نصرت کا لیقین دلوایا، اور کہا کہ مولا آپ ہمارا امتحان لے رہے ہیں۔ اگر آپ حکم دیں تو ہم اپنی اپنی گردن کاٹ کر آپ کے قدموں میں رک دیں۔ اس پر امام حسینؑ نے کہا کہ جیسے اصحاب مجھے ملے ویسے نہ میرے بابا کو ملے اور نہ ہی نانار رسولؐ کو ملے۔

## خلاصہ

ایک عام اور سادہ انسان حق و باطل دونوں کو اللہ تعالیٰ کی طرف سے دیئے گئے دو راستے سمجھتا ہے۔ یعنی حق وہ راستہ جو نیک لوگوں کا راستہ ہے اور باطل وہ جو ظالم اور ظالموں کا راستہ ہے۔ اب یہ سادہ انسان اپنی ذمہ داری صرف اتنی سمجھتا ہے کہ وہ حق کے راستے پر قائم رہے اور باطل کے راستے سے دور رہے۔ مگر کیا یہ دونوں راستے واقعی اللہ تعالیٰ کی طرف سے دیئے گئے راستے ہیں۔ اگر واقعی ایسا ہے تو پھر اللہ تعالیٰ نے انسان کے لیے سزا اور جزا کیوں رکھی، کیونکہ وہ اللہ کے دیے ہوئے راستے پر ہی عمل کرتا ہے تو اس میں سزا اور جزا کیسے ہو سکتی ہے۔ بس یہ ثابت ہوا کہ اللہ کی طرف سے کوئی ایک ہی راستہ ہو سکتا ہے، اور اگر کوئی شخص اس کے بتائے ہوئے راستے پر نہیں رہتا تو اس کی سزا اللہ نے معین

کی ہے۔ بس اللہ تعالیٰ کی طرف سے ایک ہی راستہ ہو سکتا ہے، کیونکہ اللہ کی ذات میں صرف حق ہی حق ہے اس لیے وہ صرف ان چیزوں کو خلق کرتا ہے جو خود اس کی ذات کا حصہ ہوں۔ اگر اللہ تعالیٰ نے صرف حق کے راستے کو خلق کیا ہے تو پھر باطل کے راستے کا خالق کون ہے؟ یقیناً اللہ کی طرف سے باطل راستہ نہیں ہو سکتا کیونکہ جب وہ خود ظلم نہیں کرتا ہے تو کسی کے لیے ظلم کا راستہ کیسے بناسکتا ہے۔

باطل اس اندھیرے کو کہتے ہیں جہاں حق کی روشنی نہ ہو یا کسی شے کو اس کے اصل مقام سے ہٹا دیا جائے اور وہ شے باطل بن جائے۔ باطل راستہ خود انسان کا بنایا ہوا ہوتا ہے، جو انسان اپنی کم علمی کی وجہ سے خلق کر دیتا ہے۔ جب وہ انسان علم حاصل کر لیتا ہے تو اس کے پاس سے باطل کا اندھیرا ختم ہو جاتا ہے۔ حق ہمیشہ ایک ہوتا ہے مگر باطل کئی شکلوں میں ہو سکتا ہے، اور جب حق آتا ہے تو باطل کی جتنی بھی شکلوں ہوں سب ختم ہو جاتیں ہیں۔ جب ہمارے نبی ﷺ اس دنیا میں آئے تو ہر طرف کفر ہی کفر تھا یعنی باطل کا اندھیرا چھایا ہوا تھا۔ ہمارے پیارے نبی ﷺ دین کی شکل میں حق کی روشنی لیکر آئے تو باطل کا اندھیرا ختم ہونے لگا اور دین کی روشنی پھیلنے لگی، یہاں تک کہ حق پھیل گیا اور باطل ختم ہو گیا۔

جب دین پوری طرح پھیل گیا اور ہر طرف اسلام کی روشنی نظر آنے لگی تو کفار اسلام سے مایوس ہونے لگے اور انہوں نے مسلمانوں سے ظاہری جنگ ختم کر دی، اس طرح اسلام کو کفار سے جو خطرہ تھا وہ ختم ہو گیا۔ مگر مسلمانوں کو کفار سے ہمیشہ خطرہ رہا ہے۔ کیونکہ اسلام میں بہت سے ایسے لوگ شامل ہو گئے تھے جو ظاہراً مسلمان بننے ہوئے تھے لیکن ان کے دل کفار کے ساتھ ہوتے تھے، ایسے لوگوں کو منافق کہتے ہیں اور کفار ایسے لوگوں سے اسلامی دشمنی کا پورا فائدہ اٹھاتے ہیں۔ بس اب اسلام کو اگر کوئی خطرہ ہے تو ان منافقوں

سے ہے۔ ایک منافق کسی کافر سے زیادہ خطرناک ہوتا ہے کیونکہ کافر دین کا کھلا دشمن ہوتا ہے، لیکن منافق دین کا چھپا دشمن ہے اور ہر وہ کام کرتا ہے جو ایک کافر دین کو نقصان پہنچانے کے لیے کر سکتا ہے۔

اسی لیے اسلام کے ابتدائی دور میں جو بھی جنگیں ہوئیں وہ سب کفار سے ہوئیں۔ اور جب جنگ کفر کے ساتھ ہو تو اس میں کفار کو ختم کرنے میں مسلمانوں کی فتح ہوتی ہے، مگر جب جنگ کسی منافق سے ہو تو اس میں مسلمان کی شہادت میں فتح ہوتی ہے۔ کیونکہ اگر منافق مر جائے تو اس کی منافقت لوگوں پر ظاہر نہیں ہو پاتی اور ایک سادہ مسلمان اس کو ایک یہاں ہی سمجھتا ہوتا ہے۔ اس طرح اس کا بنیا ہوا باطل راستہ لوگوں میں قائم رہ جاتا ہے۔ لہجہ جنگ کفار سے ہو تو ان کو ختم کرنے میں اسلام کی فتح ہوتی ہے، مگر اگر جنگ منافقوں سے ہو تو ان کے بنائے ہوئے باطل راستوں کو ختم کرنے میں ہوتی ہے۔

امام حسینؑ نے کربلا میں جو جنگ کی وہ بھی اسلام میں منافقوں کے ساتھ ایک جنگ ہے۔ یہ وہی ناپاک نسل کے منافق تھے جن کے آباؤ اجداد نے ہمیشہ ہمارے نبیؐ کے ساتھ جنگیں کیں اور اپنے اسلام دشمنی مسلمانوں کے ساتھ رواں رکھیں۔ امام حسینؑ نے اپنی اور اپنے گھر والوں کی جانوں کا نظرانہ دے کر ان منافقوں کے چہرے سے پر دہ اٹھایا۔ یہاں تک کہ انہوں نے اپنے چھ ماہ کے بچے کی بھی پر وہ نہیں کی اور اس کو بھی اللہ کی راہ میں قربان کر دیا۔ لیکن اس قربانی سے عام مسلمانوں کو یہ معلوم ہوا کہ یہ چھ ماہ کا بچہ کسی ظلم کا نشانہ بنا ہے نہ کہ یہ کسی جنگ کا سپاہی تھا۔

امام حسینؑ کے اصحاب نے تین دن کی بھوک اور بیس کے باوجود اسلام کا ساتھ نہیں چھوڑا۔ اور امام حسینؑ سے پہلے اپنی جانوں کو اسلام پر نچاہو کر دیا۔ یہ کربلا کے مجاہد شہید ہو کر بھی آج تک زندہ ہیں مگر وہ ناپاک نسل کے لوگ زندہ رہ کر بھی مر گئے۔

### ختم شد

"سلام ہو اسلام کے تمام شہداء پر جنہوں نے تین دن کی بھوک اور بیس کے باوجود اپنی جانوں کا نظر ان دے کر اسلام کی حفاظت کی۔"

"اللہ تعالیٰ کی ذات سے مخلوق کو ہمیشہ فائدہ پہنچتا ہے لیکن نقصان ہمیشہ خود اس مخلوق کے اپنے عمل سے ہوتا ہے"

"جہاں پر اللہ تعالیٰ کے دین کی روشنی ہوتی ہے وہاں سے باطل کا اندر ہیرا ختم ہو جاتا ہے"

"یہ کسی بھی شخص کے لیے انتہا ہوتی ہے جب اللہ تعالیٰ اس پر اپنی پدایت کے راستوں کو بند کر دے"

"جب حق آتا ہے تو باطل فاہر ہو جاتا ہے"

"میں (محمد ﷺ) علم کا شہر ہوں اور علیؑ اس کے دروازہ ہیں"

"ایک عقلمند مسلمان کو چاہیے کہ خود کو کفار کے شر سے محفوظ رکھے اور اپنے دین کو منافقوں سے محفوظ رکھے"

"ہر مسلمان کا یہ فرض ہے کہ وہ حق کی تلاش کرے اور اس پر صحیح عمل کرے"

"کافروں سے جنگ ہو تو ان کو ختم کرنے میں اسلام کی فتح ہوتی ہے، مگر جب منافقوں سے جنگ ہو تو ان کو ختم کرنے سے زیادہ ان کے بناکیں ہوئے باطل راستے کو ختم کرنا ضروری ہوتا ہے۔"

"کلام امام دراصل امام کلام ہوتا ہے"

jabir.abbas@yahoo.com  
www.ziaraat.com  
Sabeer-E-Sakina